
मगध 
( इतिहास और संस्कृति ) 


वेदों में मगध का उल्लेख 

अंगुत्तर निकाय के अनुसार मगध भारतवष के प्राचीन सोलह मद्दा 
जनपदों मे से एक जनपद था। ऋग्वेद में मगघ शब्द का स्पष्ट उल्लेख नहीं 
मित्बता । ऋग्वेद में कोकटों के देश का उल्लेख इस प्रकार है ;-- 


कि ते कृष्वन्ति कीकटेषु गाबो नाशिरं दुह् स॒ तपन्ति घर्मम्‌। 
श्रा नो भर भ्रमगन्दस्य वेदों नेचाशाखं मघवन्‌ रन्धया नः॥ 
-ऋग्वेद, ३।४३।१४, 
अआर्थात्‌-वे क्या करते है कीकटों के देश में जहाँ गायें पर्यात दूध 
नहीं देतीं और न उनका दूध ( सोमयाग के लिये ) सोमरस के साथ 
मित्रता है | दे मघवन्‌ तू प्रमगन्द के सोमलता वाले देश को भत्नी भाँति 

इमारे हुंकार से भर दो | 

यहाँ प्रमगन्द से नैचा शाखा ( नीच जाति #«अनाये ; स्थान--पूर्व ) 
की ओर संकेत है। और प्रमगन्द ८ अवैदिक ; स्थान पश्चिमोत्तर की ओर 
संकैत है। यह याद रददे कि इस समय वैदिक आयों की आवात-भूमि भी 
मध्यदेश था। यहाँ मगध शब्द का उल्लेख नहीं है, पर कीकटों का देश हो 
मगध हे । मगघ के प्रति द्वीन माबना है। मगघ मध्यदेश के पूवव में है । 


(दे) 


अथवंवेद में मगध का स्पष्ट उल्लेख है :-- 
गन्धारिभ्यो. मूजवद्भ्योउज्ञेम्यो. मगधेम्यः । 
प्रैघषण जनमभिव शेवर्धि तक्सनं परिदक्षसि ॥ 
--अथवंबेद ४। २३।१४- 
( है ज्वर्नाशन देव, तुम ) तकमन (ज्वर ) को गन्धारियों, मूजवन्त 
के निवासियों, अंग के रहने वालों तथा मगध के बसने वालों के पास 
उसी प्रकार सरलता से भेजते हो, जिस प्रकार किसी व्यक्ति या कोष को 
एक स्थान से दूसरे स्थान पर भेज देते है | 
फिर अ्रथववेद में ही :-- 
६6870 8 ७/» प्रियं धाम भवति तस्य प्राच्यं दिशि। ४ 
श्रद्धा पुंश्चली मित्रो मागधों विज्ञान वासो दृरुष्णीषं 
रात्री केशा दरितौ प्रवत्तों कल्मलिसेशि: ॥ ४ ॥ 
--अ्रथववेद १५॥२।१-४, 
अर्थात्‌--व्रात्य का प्रिय घाम प्राची दिशा । उसकी श्रद्धा री ओर 
मागध मित्र | 
यह तो मगध जनपद का उल्लेख हुआ ब्राह्मण धर्म के श्रति प्रातरीन 
साहित्य--वेदिक साहित्य में | अब हम यह देखें कि श्रोर किस सहित्य 
में--अ्रति प्राचीन काल में--मगघ का जिक्र है | 


प्राचीन जैन म्रंथों में मगध 

जैन धर्म के श्रति प्राचीन ग्रन्थों में मगह का उल्लेख है। प्रशापना 
सूत्र ( १ पद ), यूत्रकृ॒तांग और स्थानांग मे मगह को राजणएद का आये 
जनपद कहा गया है। आवाराग में मगहपुर और राजग्रह का उल्लेख 
है। निशीय सूत्र मे उल्लेख है कि एक समय में जब तीर्थकर 
महावीर साकेत में धर्म प्रचार कर रहे थे, तो उन्होंने कहा कि-- 


जैनों का बरित्र और ज्ञान मगघ तथा अंग देश में अक्तुएण रह सकता है । 


( रह) 


इन सब उदरणों से स्पष्ट है कि भ्रमण संस्कृति में मगध को पवित्र माना 

गया है। उसे झ्ाय--अ्र्थाव्‌ श्रेष्ठ लोगों का जनपद कहा गया है। 
मगघ में जैन-ज्ञान और आवार की रक्षा भी मानो गई है | इस समय 
मगघ अच्छी तरह से बस चुका था और आय राज्यों और उपनिवेशों की 
स्थापना हो चुकी थी। सुशासन और सुब्यवस्था से चोर डाकुओं से रक्षा 
आर सामाजिक आचार की सुविधा थी | 


जआत्य और मगध 

अथव वेद में व्रात्यों का प्रिय धाम प्राची दिशा को बताया गया है। 
यहाँ मगध की ओर सकेत है । श्रमण संस्कृति भ ब्रत धास्ण 
करने के कारण श्रमणों को ब्रात्य कह्य गया है जैन-निग्नन्थ- 
ब्रात्य थे । वे वेदों को प्रमाण नहीं मानते थे | वे याग-यश और 
पशु-हिसा का विरोध करते थे | तपस्या से आत्मशोधन में विश्वास 
फरते थे। इसीलिए. उनको वात्य कहा गया है। ये त्ात्य देश के अन्य 
भागों में भी रहते थे । जैन अनुश्नुति के अनुसार जैनों के प्रथम तीर्थंकर 
ऋषम देव कोसल देश के राजा थे। नेमिनाथ सूरसेन प्रदेश के रहने वाले 
थे | पाश्वनाथ काशी के राजकुमार थे। इस प्रकार ब्ात्य तो देश के 
और भागों में भी फैले थे । पर ब्रात्यो की पुण्यभूमि मगध को ही कहा 
गया है | इसका यह मतलब हुआ कि त्रात्यों को साधनाभूमि मगघ प्रदेश 
था। और जैन अनुश्रुत के अनुसार जैनों के चौबीस तीथंकरों में से 
चीस का निर्वाण यही हुआ था । इसी से यह स्पष्ट होता है कि वैदिक 
याग-यशज्ञों को अमान्य कर बत और तपस्या पर जोर देने वाले आत्यों 
का पीठस्थान मगध था। इसीलिए श्रथव वेद में आत्यों का प्रियधाम 
प्राची दिशा को कहा गया है और मागधों को उनका मित्र बताया गया 
है। लाय्यायन श्रौतसूत (८, ६, २८) ओर कात्यायन शतसूच 
( २२, ४ २२ ) में इस बात का उल्लेख है कि आात्य धन या तो पतित 
ब्राह्मण को दिया जाय या मयध के ब्राह्षण को दिया जाय | इससे यह 


(४) 


भी स्पष्ट होता है कि मगध के ब्राह्मण भी वेद और वेदानुमोदित याग- 
यज्ञ को आसानी से छोड़ देते थे। उन पर श्रमण और यति विचार- 
घारा का प्रभाव शीघ्र पड़ता था। जैन पघर्म के प्राचीन अ्न्यों में इसका 
उल्लेख है कि मगधघ के अच्छे-अच्छे विद्वान्‌ ब्राह्मणों ने जैन धर्म स्वीकार 
किया | जैन तीर्थकर महावीर के प्रथम शिष्य और प्रमुख गएधर 
इन्द्रभूति गौतम मगध के प्रसिद्ध ब्राह्मण विद्वान्‌ थे, जिहोने जैन घर्म 
स्वीकार किया था। 
ब्राह्मण घ्म के बाहर 

शतपथ ब्राह्मण ( १, ४; १, १० ) में इस बात का भी जिक्र है कि 
माग्रधो की तो बात ही क्या कोसल और विदेह भी प्राचीनकाल मे पूर्ण 
रूप से बराह्मणधर्म में दोक्षित नहीं थे। बस्ठुतः मारतवर्ष के पूर्वी भाग 
में बेढिक आयो का पूरा बल नहीं था। इसीलिए देश के इस भाग मे 
निग्गन्थ, साख्य, भागवत और यति धर्म जोरों पर था। इन धमो का 
उपदेश करने वालों को भ्रमण, यति, अहंत, जिन, तीर्थंकर ग्रादि कहते 
थे | इन घमोा की मानने वाले सभी सामप्रदायों मे यह एकता थी कि कोई 
भी वेदों को प्रमाण नहीं मानते थे | आगे चल्लकर इनमे से भागवत और 
साख्य ने तो वेदों को प्रमाण रूप मे स्वीकार भी कर लिया | पर अ्रमणों 
की परम्परा के निग्गन्थो और बौद्धों ने वेदों को प्रमाण रूप में नही ही 
स्वीकार किया । 
महावीर से पूर्व 

इन निग्गन्थों का अपना साधु सघ भी था। अति प्राचीन काल मे 
इस साधु संघ का मुख्य आधार अहिसा और योग अथवा तप था| पर 
८०० ई० पू० में पाश्वंनाथ ने सम्प्रदाय मे संशोधन करके उसके चार 
आधार बनाए---अ्रहिंसा, सत्य, अचौर्य और अपरिग्रद | इसे पाश्वनाथ 
का चातुर्याम धर्म भी कहते हैं। पाश्वनाथ ने इस चातुर्याम धर्म का खूब 
प्रचार किया । बंगाल के राढ़ देश में भी पाश्व॑नाथ ने चातुर्थाम घर्मका 


( ४५ ) 


प्रचार किया था। पर पाश्वनाथ की मझूत्यु के कुछ काल बाद उनके 
साधु संघ में शिथिज्रता आ गई । साधु लोग बिना प्रयत्न किए जुट गए. 
भोगने वाले पदार्थो' के भोग में किसी प्रकार का संकोच नहीं करते ये ) 
महावीर के साथ आजीवबक साम्प्रदाय का जिन बातों पर मतभेद हुआ, 
उनमें से मुख्य ये थीं--१, शीतल्ल ज्ञ का उपयोग करना, २, अपने 
लिए तैयार किए गये अन्न और भोजन का ग्रहण करना, और ३, बिना 
विवाह किए मिल गई स्त्रियों का भोग करना । इनमें से तीसरी 
बात पाश्वनाथ के शिष्यों में भी आ गई थी, जिसका महावीर ने विरोध 
करके साधु सघ को पच महात्रतो से बांब दिया। महावीर के पच महा- 
बतों मे चार तो पाश्वनाथ के चातुर्याम ही थे। पाचवें ब्रह्मचय को 
महावीर ने बढ़ाया । इप्त ब्रह्मचर्य महात्रत के कारण जैन साधुओं को 
यो ही--बिना प्रयत्न के--मिल गई खज्तियाक्रे भोग से भो विरत होने के 
लिये बाव्य हो जाना पड़ा। सावना और तपस्या का यह प्रयोग विशेष 
रूप से मगध में हुआ । इन्हीं ऐतिहासिक कारण से जैनों ने मगध को 
पुण्य भूमि माना । और वात्यों को पुण्य भूमि होने के कारण मगघ 
ब्राह्मणों के लिये पाप भूमि हो गया। 
मगध का प्रथस राज्य 

पुराणों के अनुसार जन्हु की चौथी, सम्भवतः पाचर्वी पीढ़ी में कुश 
ओर उसका भाई अ्रमूतरया हुआ । इसी अमूतरया ने अथवा उसके पुत्र 
गय ने गया नाम का एक नया राज्य स्थापित किया, जो आगे चलकर 
मगध कहलाया । इसके बहुत दिनो बाद, कुछ की पाचवीं पीढ़ी में ब्ु 
नाम का एक बडा प्रतापी राजा हुआ । उसने यादवों के चेदि राज्य को 
जीतकर अपने अधीन किया । उसे चेद्योपरिवर भी कहते हैं। उसने 
“मत्यदेश से लेकर मगध तक को अपने अधीन किया। उसने सम्राट 
चक्रवर्ती बिदद्‌ भी धारण किया । उसका राज्य उसके पांच पुत्रों में इंट 
“गया | उसका एक पुत्र बृहद्रथ मगंध का राजा हुआ | इसी दृदद्रथ ने 

मसगध में बाहंद्रथ वंश की नींव डाली । इस बाहंद्रथ वंश ने ही मगध की 
राजनीतिक सत्ता स्थापित की । 


जरासन्ध और गिरिश्रज 

बाहंद्रथ वंश में ही जरासन्ध नामक बड़ा प्रतापी राजा हुआ। कुछ 
विद्वान जरासन्ध को बसुका पौत्र बताते है। जो भी हो ; पर जरासन्ध 
का उल्लेख जैन ग्रस्थो में भी मिलता है और महाभारत में भी। जेंन 
ग्रन्थों में मगहसिरी गणिका का उल्लेख है, जो जरासन्ध की गणिका थी 
( आव० चू० ४ अध्याय )। मगह सुन्दरी मी जरासन्ध की ग्रशिका 
थी इसके अलावा आचाराग चूर्णि प्रथम श्रुतस्कन्ध में मगधसेना 
नामक एक वेश्या का उल्लेख है, जो धन नामक एक साथंवाद 
पर आसक्त हो गई थी। पर उसने सम्पत्ति मे मगन रहने के कारण मगघ- 
सेना की ओर ध्यान भी नहीं दिया | इस पर मगघसेना बडी सखिन्न हुई। 
जरासन्ध के पूछुने पर उसने कहा कि घन नामक साथंबाह ने सम्पत्ति 
में मगन रहने के कारण उसके रूप और यौवन की उपेक्षा की, इसीलिए 
वह दुखी है। मगधसेना ने धन नामक साथंवाह को व्यंग से अमर 
भी कहा है। 

जरासन्ध बडा प्रतापी राजा था। उसने अग, बंग, पुंड, करुष- 
और चेदि देश को अपने वश में कर लिया था | चेदि का राजा शिशुपाल 
उसका प्रधान सेनापति था। आध्रक-वृष्णि सघ का ज्येष्ठ ( नेता ) कस 
उसका दामाद था। जरासन्व एकराट राजा था। उसकी आकाक्षा भारत- 
सम्राट होने की भी थी। उसकी नीति साम्राज्य-बिस्तार की थी । पर उस 
काल के महान नीतिज्ञ युगपुरुष श्रीकृष्ण से उसका बैर था। उस युग में 
कौरवों और पाण्डवों में मी मारतसम्राट होने की सामथ्य थी। श्रीकृष्ण की 
मैत्री पाण्डवों से थी | श्रीकृष्ण बहुत ही नीतिनिपुण थे | वह जानते थे कि 
तत्काब्वीन राजनीतिक परिस्थिति में जरासन्ध को युद्ध में नहीं जीता जा सकता 
और बिना जरासन्ध को मारे पाण्डवों की प्रतिष्ठा भारतसम्राट होने की सीमा 

पर नहीं जा सकती | पर श्रीकृष्ण को जरासन्व की कमजोरी का भी ज्ञान 
था| वह जानते ये कि जरासन्ब बहुत प्रसिद्ध मल्ल है। व्यक्तिगतरूप 
से वह बड़ा वीर और हठी भी है । श्रीकृष्ण ने जरासन्ध की इस कमजोरी 
अथवा उसके इस मानसिक रहस्य से फायदा उठाया। और वहू भीम 
तथा अ्रजुंन को अपने साथ लेकर गुमरूप से जाकर उसके महल में 
प्रकट हुए । 

जिस समय श्रीकृष्ण ब्राह्मण स्नातक के वेश में भीम और अर्जुन के 
साथ मगघ की राजधानी गिरीव्रज में प्रवेश कर रहे थे, उस समय उन्होंने 
मगधघ की राजघानी गिरिज्रज की शोमा का वर्शन इस प्रकार किया ;-- 


“हे पार्थ ! देखो, मगध राज्य का महानगर कैसा सुशोमित है। 
उत्तम-उत्तम अद्टालिकाओं से सुशोभित यह महानगरी सुजला निरु- 
पद्रवा और गवादि से पूर्ण है । वेहार, वराह, बृषभ, ऋषिगिरि तथा 
चैत्यक ये पांचो शैल सम्मिल्षित होकर गिरित्रज नगर की रक्षा कर रहे 
हैं। पृष्पितशाखाग्र, सुगन्वपूर्ण मनोहर ल्ोधवनराजि ने उन शैज्ों को 
मानों ढंक रखा है |”? ( महाभारत, समा० )। 

श्रीकृष्ण भीम और अजुन के साथ ब्राह्मण के वेश में थे। पुरोहित 
के विद्यार्थियों में मिलकर वह मी जरासन्ध के राजमहल में चले गए। 
पर जरासन्ध राजपुरुष था। उसे इन तीनो पर सन्देह हुआ। उसने 
कहा--स्नातकों, ब्राह्मणों को तो मैने माल्य और अ्रनुलेपन के साथ 
देखा है ; पर उनके कन्धे पर प्रत्यचा के निशान नहीं देखे | सच बताओ 
तुम कौन हो १ यदि ब्राह्मण हो तो पूजा स्वीकार करो ।? यहाँ कृष्ण स्पष्ट 
कहते हैं कि हम लोग ब्राह्मण नहीं, क्षत्रिय हैं और तुम्हारे शत्रु हैं। 
इस पर जरासन्ध ने कहा कि मैंने ठुम्दाया कुछ भी नहीं बिगाड़ा ; किर 
मुझे तुम अपना शत्रु कैसे कहते हो ! मजे की बात तो यह कि यहाँ भी 
आऔक्ृष्णु अपने को स्पष्ट रूप में नहीं प्रकट करते ; वर्ना शायद जरासन्ध 
उनकी घात में न आता। यहाँ श्रीकृष्ण यही कहते हैं कि तुम बहुत 

से क्षत्रियों को पकड़ कर रुद्र के निकट उनको बलि देना चाइते हो । 
तुम मनुष्य बलि से शकर की पूजा करना चाहते हो, यद्द सब से बड़ा पाप 
है। इसी कारण हम तुमको मल्त्न युद्ग की चुनोता देते हैं। हम में से 
किसी के साथ लड़ों श्रथवा राज छोड़ दो | इस पर जरासन्ध जो कुछ 
कहता है, वह बहुत महत्त्वपूर्ण है। उसने कहा क्विमैने बिना युद्द में 
जीते क्रिसी राजा को कैद नहीं किया और युद्ध में जीते राजा के साथ 
चादे जेंसा भी करना क्वियोवित धर्म हे । 


यहाँ यह ध्यान देने योग्य है कि जरासन्ध ने जीते हुए छृत्रिय राजा 
को बलि चढा देना मी धर्म कहा है। इसका तकप्म्मत उत्तर भ्रोकृष्ण के 
पास नहीं था। खाण्डव बन मे अजुन के साथ नाग जाति के मनुष्यों 
को श्रीकृष्ण ने ही जज्ञाकर मारा ओर भगाया था | अर्थात्‌ यह उस काल 
का साधारण धर्म था| इससे तिद्व होता है कि महाभारत युद्व के पहले तक 
जीते हुए शत्रु को मार डालने तक की प्रथा प्रचलित थी । शत्रु राजा को 
मार कर उसकी सेना को शुलाम भी बनाया जाता था| इसी कारण घधर्म- 
शास्त्रों में दासों के एक प्रकार में युद्ध में जीते दासों की भी गिनती है । 


यदि डॉ० काशीप्रसाद जायमवाल के अनुसार महाभारत युद्ध का 
काल ईसा से १४०० साल पूर्व माना जाव, तो कहा जा सकता है कि 
उस समय भारत में ओर मगध में नरत्रलि ही नहीं, नरपति-बल्लि की प्रथा 
थी । महाभारत के अनुसार जरासन्व से पूर्व मगध में जरा नाम को एक 
राक्षसी थी, जो नर-शिशु का आह्यार करती थी। बौद्ध साहित्य के श्रनुसार 
बुद्ध ने इस राज्षसी के शिशु को चुराकर, उसके मन में शिशु के प्रति 
करुणा की भावना पेदा की और बाद मे वह राक्षसी निषादों की देवी बन गई । 
इससे ऐसा लगता है कि बहुत प्राचीन काल में मगध में ऐसी जाति थी, 
जो नर-मांत का अहार करती थो। ऐसी ही विकट परित्थिति मे मानव 
समाज के कल्याण के लिये अहिंसा की साधना का आविष्कार 
हुआ होगा । 

जगसन्ध ने मोटे तगड़े मीम के साथ मल्ल युद्ध करना पसन्द कर 
आपने बीर-मानस का परिचय दिया | चौदह दिन युद्ध हुआ । जरासन्ध 
बूढा था | थक गया था | हाँफ रहा था। ऐसी परिस्थिति का फायदा उठा 
कर युवक भीम ने श्रीकृष्ण का इशारा पाकर थके जरासन्ध को मार 
डाला । नीतिहीन जरासन्ध का बल निन्रल सिद्ध हुआ । जरासन्ध के बाद 
उसका पुत्र सहदेव मगध का राजा हुआ । 
बिम्बिसार का मगध 

कुछ विद्वानों का मत हे कि बाइद्रथ वश का अ्रन्तिम राजा रिपुंजय 
था । इसका पुलिक नामक एक श्रमात्य था। पुल्निक ने षड़यन्त्र करके 
रिपुंजय को मार डाला और अपने वालक नामक पुत्र को मगध की गद्दीपर 
बैठाया । इस प्रकार मगध के सिंहासन से सदेव के लिये बाहद्रथ वंश का 
अन्त हो गया । पर बालक का शासन ठीक से स्थापित न हो सका । मगघ 
के क्षत्रियों की श्रेणी ने बालक के शासन को स्वीकार नहीं किया । उस काल 
में क्षत्रियों की, जिनमें अधिकतर सैनिक होते थे, श्रनेक ऐसी भेणियाँ थीं, 
जिनका सगठन राज्य से सवंथा स्वतन्त्र होता था और जिनका 
सहयोग प्राप्त करना राजा के लिये परम आवश्यक माना गया है। मगघथ 
के ज्ञत्रिय श्रेणियों ने बालक के राज्य का विरोध किया। भट्टिय नामक 
एक सरदार ने मगध में विद्रोह कराकर राज्य सिंहासन पर अधिकार कर 
बालक को मरवा डाला ! पर भट्टिय स्वय राज्य सिंहासन पर नही बैठा । 
उसने अपने लड़के बिम्बिसार को मगध के सिंहासन पर बैठाया । भटष्टिय 
सनिक दज़ा का नेता ही बना रहा । बाद में शायद त्रिम्बिसार मगध के 
राजा के साथ सेनिक दल्तों का नेता भी हो गया। इसीलिए उसे श्रेशिक 
बिम्बिसार भी कहते हैं। 

यही से मगध में नाग-वंश का शासन स्थापित होता है। कुछ 
विद्वानों का मत है कि मगध में सबसे पहला नाग राजा शैशुनाग है। 
'पर कुछ लोग इसे नहीं मानते | इमारा काम इस विवाद में पड़ना नहीं 

है । पर इतना स्पष्ट मालूम पड़ता है कि मगध में नाग क्षत्रियो की बस्ती 
थी | गिरिबज के बीच में मणिनाग का स्थान था, जिसे मशियार मठ के 
नाम से अश्रब भी लोग जानते है। श्रत: मगध में नाग क्षत्रियों का 
आधिपत्य होना सववेधा स्वाभाविक था । 

श्रेणिक बिम्बिसार हयेड वश का था। ह्यडु-वश भी विस्तृत नाग 
जाति की ही एक शाखा है। अतः इस तथ्य में कुछ भी फरक नही पड़ता 
कि बाहंद्रथ वश के बाद मगध मे नागों की सत्ता स्थापित हुई | पर मगध 
में नागो की सत्ता स्थापित होने के पूर्व काशी में नागों की सत्ता स्थापित 
हो चुकी थी। ई० पू० ६०० में काशी में नागों की सत्ता स्थापित 
थी। वस्तुतः परीक्षित की मृत्यु के बाद नाग पुनः प्रबल्ल हो गए थे । 
काशी नाग जाति का पीठ स्थान था । काशी के देवता शकर महादेव थे |, 
तीन लोक से न्‍्यारी और शिव के त्रिशूल्ष पर काशी का अर्थ है कि 
काशी के नाग ज्षत्रियो ने वेदिक आरयों की प्रधानता को बहुत दिना तक 
नहीं माना था। जैन तीथंकरों में तेईसवे तीथकर पाश्वनाथ काशी के नाग 
छत्रिय थे । राजकुमार थे । बह काशी के ब्रह्मदत्त राजाओं की परम्परा मे 
थे। पाश्वनाथ ऐतिहासिक व्यक्ति है और उनका काल ई० पू० ८०० है | 
इन सब से सिद्ध है कि यह पूर्व में नागों के अभ्युत्यान का काल था । 

बिम्बिसार जब मग्रध को गद्दी पर बैठा तो मगध एक छोय सा राज्य 
था। बुद्ध के समय में मगध का विस्तार श्राज के पयना जिला और गया जिल्ला 
के उत्तरी भाग तक को घेरता था । इसी भाग को आज मगध भी कहते 
है। सुप्रसिद्ध बौद्ध विद्वान राइस डेविड मगध की सम्भावित सीमाएं इस 
प्रकार बताते है--उत्तर में गगा, पच्छिम में सोन, पूरब में अग देश और 
दक्षिण में छोटा नागपुर का जगल । 

विद्वानों का मत है कि लगभग ई० पू० ४४३ मे बिम्बिसार ने मगथ 
का शासन सूत्र सम्हाला | उसने अ्रपनी राजघानी गिरित्रज से जरा हया 
ली । उसने वैभार और बिपुल्ल गिरि के उत्तर सरस्वती नदी के पूरब तथा 

उष्णग्रसरवण से कुछ दूर जो अपनी नई राजघानी बसाई उसी का नाम 
राजणह हैं। गिरिब्रज के अवशेष रवरूप 'जरासन्थ का अखाड़ा?,. 
“जरासन्ध का मचान! और उसके परकोटे श्राज भी हैं। उसी से जरा 
हट कर राजयूह का निर्माण बिम्बिसार ने कराया। बिम्बिसार बहुत 
महत्वाकाकज्ञी थां। उसने पहले अपने पास पड़ोस के छोटे राजाश्रों को 

जीता और फिर आगे बढ़ कर अ्रंग को जीत कर सभी को मयघ में मिला 

लिया । उसने कई एक ऐसी शादियाँ की जिनका राजनीतिक महत्त्व था । 

उसकी एक रानो कोसल देश के राजा प्रसेनजित की बहन थी। 

उसकी दूसरी एक रानी चेल्लना लिच्छ॒वि प्रमुख चेटक की बहन थी । 

एक रानी विदेह कुमारी थी। इन वेवाहिक सम्बन्धो से बिम्बसार ने 

काफी लाभ उठाया । कोसल की राजकुमारी के साथ व्याह के अवसर 

पर उसे काशी का राज्य दहेज भे मिल गया, जो उस समय कोसल के 

अधीन था। इस प्रकार मगध राज्य की सीमा का उसने काफी 
विस्तार किया । 


पाश्वेनाथ का धर्म 

श्रेणिक ब्रिम्बिसार का महत्त्व राजनीति की अपेक्षा सास्कृतिक दृष्टि से 
अधिक है। वह स्वय नाग क्षत्रिय था। नाग ज्ञत्रिय परम्परा से वैदिक 
कर्मकाएडो से अलग थे। वह ब्ात्य थे। एक नाग क्षत्रिय पाश्वनाथ ने 
पाश्वोपत्य धर्म की स्थापना की थी, जिसे चातुर्याम धर्म मी कहते है। 
इस धम के मानने वाले मगध, अं और वजिसंघ मे थे। चातुर्याम धर्म 
द्वारा जन साधारण में कुछ नैतिक चेतना भी जायशत हुई थी। यह 
चातुर्याम धर्म--अहिंसा, सत्य, अचौय और अपरिग्रह था। अहिसा 
और सत्य तो अति प्राचीन धर्म है। इन्हीं दोनो सिद्धान्तों के 
सहारे बबर मनुष्य बबररता से ऊपर उठ सका | अचौर्य और अपरिग्रह की 
प्रतिष्ठा स्‍्म्भबतः पाश्व॑नाथ ने की है । किसी की वस्तु को बिना दिये हुये लेने 
को चोरी कहते है। चोरी करने वाला अपने श्राप में कुछ हीन--कुछ 

कमजोर---हो जाता है। समाज में भी अव्यवस्था पेदा होती है | इसलिए 
चोरी से दूर रहने की बात पाश्वनाथ ने जो प्रचारित की सो तो 
समकक में आ जाती है। पर अपरिग्रह का प्रचार क्यों किया ! इसे समझने 
के लिये परिग्रह का जान लेना आवश्यक है । बृहत्कल्प-माष्य में (८२५), 
आ ० भद्रबाहु के अनुसार परिप्रद के दस भेद है :-- 

“खेत, वास्तु ( मकान ), धन ( सोना-चाँदी ) धान्य ( चावल 
आदि अन्न ), कुप्य ( बर्तन ), सचय ( हिंग मिर्च आदि मसाले ), 
शानिजन, दासदासी आदि, यान ( पालकी रथ आदि ) और 
शयन-अ्रासन ।”? 


आध्यात्मिक साधना में तो इन परिग्रहो द्वारा वाधा पड़ ही सकती 
है | सामाजिक व्यवस्था के लिये भी इन परिग्रहा से बचना आवश्यक 
था। पाश्व॑नाथ ने खूत्र अच्छी तरह प्रचारित किया कि दास-दासियों को 
बिना मुक्त किये धर्म का जीवन, साधना का जीबन नहीं विताया जा सकता । 
इसका एक प्रभाव यह भी हुआ होगा कि जो गरीब अथवा साधारण जन 
थे, उनके प्रति धनिकों मे हीन दृष्टि का जोर नहीं बढा होगा । फल्नत+ 
जन साधारण कुछ ऊपर उठे होगे | पर उत्तराध्ययन से यह सिद्ध है कि 
महावीर के पहले अपरिग्रह धर्म में शिथ्रिलता आने लगी थी। उस 
शिथिल्षता को दूर करने के लिये ही महावीर ने नग्नाता पर जोर दिया। 
यह तीर्थंकर मद्गाबीर श्रेणिक ब्रिम्बरिसार के समय में थे। कहा जाता है 
कि बिम्बिसार अपनी गनी चेल्नना के प्रभाव से जैन हो गया । एक कथा 
है कि एक बार श्रेशिक बिम्बिसार शिकार खेलने जगल में गये ये | 
जंगल में उन्हें एक जेन साधु समाधि लगाये मिल गये। बिम्बिसार ने 
किसी कारण चिढ़कर जैन मुनि के गले में एक मरा सप लपेट दिया। 
मदल में वापस आने पर उन्होने अपनी रानी चेल्लना से इस घटना का 
उल्लेख किया । यह सुनकर चेल्लना बहुत दुखी हुईं। वह पाश्वीपत्यिक 
“मुनियों से परिचित थी । उसने उक्त मुनि का दर्शन करना चाहा । चेह्नना 

बिम्बिसार की बड़ी प्रिय रानी थी । उसकी इच्छा रखने के लिये बिम्बिसार 
उसे लेकर जहाँ मुनि समाधि द्वगाए बैठे थे, वहाँ जंगल में गये । चेल्लना 
ने स्वयं मुनि के गले में पड़े मरे सप॑ को इटाया। मुनि ने विष्न हटा 
जान कर समाधि भंग किया और राजा तथा रानी को आशीर्वाद दिया | 
इस घटना का बिम्बसार के जीवन पर बहुत प्रभाव पडा । पर यह कहानी 
महामारत की शृंगि ऋषि की कथा की अनुकारी भी मालूम होती है । किंतु, 
इसमें सन्देह नहीं कि ब्रिम्बिसार जैन हो गया था । 


अवेदिकी विचारों का केन्द्र मगध 

बिम्बिसार का महत्त्व इसलिए भी है कि उसके काल में मगध और 
उसकी राजधानी राजण्ह प्राचीन रूढ़ियाँ के खश्डन और नये विचारों 
के प्रवतन का बडा भारी केन्द्र था। यदि वह उदार न होता, यदि वह 
नये विचारों का आदर न करता, तो उसके राज्य में तत्त्वचिन्तकों--- 
विचारकों--का केन्द्र न होता । 

बौद्ध ग्रन्थों में छे शक्तिशाली विचारकों का उल्लेख है। ये सभी 
मगध के मूल निवासी नहीं है ; पर इन सभों की साधना भूमि मगध है । 
इनमे अजित केशकम्बलिन्‌ , मक्खत्ली गोसाल, पूर्ण काश्यप, प्रकुध 
कात्यायन, संजय वेलध्लि पुत्त और निगनन्‍्थ नाथपुत्त ( महावीर ) 
हैं। ये सभी वैदिक विचारधारा के विरोधी थे। अजित कंशकम्बलिन्‌ 
की विचारधारा को पूर्ण रूप से सामने रखने का साधन नहों है। पर 
इतना स्पष्ट है कि वह बेदिक याग-यशों का विरोधी था। वह चार महाभूतो 
से सष्टि की उत्पत्ति और मृत्यु के बाद उन्हीं में लय मानता था। परलोक 
और उसके लिये किये जाने वाले दान पुण्य को वह भूठा समझता था। 
एक जन्म के पाप-पुण्य को दूसरे जन्म मे भोगने और ब्रक्षज्ञानी होने का 
भी वह सजाक करता था। मकक्‍्खली गोसाल आजीवक सम्प्रदाय का 
नेता था । मगध से श्रावस्ती तक यह सम्प्रदाय फ़रेला था। मक्खली 
बहुत गरीब मान्बाप का बेटा था। गोशाल्ा में पैदा होने के कारण 

उसको गोसाल्न कहते हैं। पर पाशिनि ने मस्करी शब्द को शह-त्यागियों 
के लिये माना है। इसके अनुसार लेने पर साधु गोसाल श्रर्थ होगा | 
यह याद रहे कि पाणिनि को बहुत से विद्वान ई० पू० ७वीं शती का 
मानते हैं। गोसाल महत्वाकांक्षी भी था। इसका मत था कि जीव 
चौरासी लाख योनियों में चक्कर खाते-खाते परम विशुद्ध दशा में आकर 
तपस्वी होता है और मोक्ष पाता है। इससे पहले ही प्रयत्न करके कोई 
मोक्ष नहीं पा सकता । यह जीवन का रास्ता इतना नपा तुला मानता था 
कि उसमें अच्छे और बुरे कर्मों से कोई मी अन्तर नहीं पड़ता था। 
शायद इसीलिए. यह संयम पर भी विशेष जोर नहीं देता था। पूर्सख 
काश्यप वेदिक कर्मकाश्ड और ओऔपउनिषदिक ब्रह्मवाद का विरोधी था | 
बह न परल्लोक मानता था, न परलोक में भोगने वाल्ला पाप-पुण्य | इस 
प्रकार वह स्वर्ग की कल्पना का भी विरोधी था। प्रकुध कात्यायन हर 
वस्तु को अचल और नित्य मानने वाला था। वह एक प्रकार के 
नियति वाद का माननेवाला था । वह आत्मा की गति को 
इतना निश्चित मानता था कि उसमें अपने शुभाशुभ कमों द्वारा किसी प्रकार 
का रद बदल सम्भव नहीं समकृता था| सजय वेल्नष्टि पुत सशयवादी था। 
एक तरह से उसका दशन निराशावादी था । निगनन्‍्थ नाथपुत्त ( महावीर ) 
पाश्वनाथ के उत्तराधिकारी, उनके मत के सशोधक और जैन धर्म के 
बहुत बड़े व्याख्याता थे। ये अपने युग के बहुत बड़े आध्यात्मिक नेता थे । 
इनका पारिवारिक सम्बन्ध उस काल के मध्य देश के प्रायः सभी प्रमुख 
राज-खानदानों से था। बिम्बिसार भी उनका रिश्तेदार था। बुद्ध की 
साधना-भूमि और सिद्धि-भूमि दोनों ही मगध है । बड़े मजे में कहा जा 
सकता है कि बौद्ध धर्म की जन्मभूमि मगध है। बिम्बसार बुद्ध का भी 
बहुत बड़ा प्रशसक, मक्त और आश्रयदाता था। 


जैन और बोद्ध धरम में एकता और भिन्नता 
बौद्ध धर्म का जन्म मगघ में हुआ | जैन घ॒र्म का प्रभाव ममघ से 

बढा । ब्रिम्बिसार ने दोनों को माना, दोनों को सराहा। बौद्ध और जैन 
दोनों ही धर्म वेदिक याग-यज्ञों के विरोधी थे। दोनों ही जात्य-परम्परा 
के विकसित सुमन थे। दोनों ने मनुष्य के पुरुषाथ पर जोर दिया। 

दोनों ने मावी जन्मों का आधार कर्मों को माना। दोनों ने ब्राह्मण 
पुरोहितों और उनकी भाषा छान्दस को अस्वीकार किया । किन्तु इस 
एकता के बावजूद दोनों में कुछ अन्तर भी है। बुद्ध ने प्राचीन भ्रमण 
परम्परा को छोड़कर अपने नये मध्यम-मार्ग की स्थापना की। पर 
महाबीर ने प्राचीन अमण परम्परा--पाश्वनाथ के मत, उनके विनय 
और संघ को---स्वीकार किया, उसको परिशुद्ध किया और उसी को माना॥। 
बुद्ध ने न अत्यन्त तप को स्वीकार किया और न भोग को । पर महावीर 
ने तप पर जोर दिया और उसी के लिये ब्रह्मचर्य को भी अनिवाय कहा | 
बुद्ध ने नित्य आत्मा की भी नहीं माना । पर महावीर ने साधना और 
तपस्या द्वार जीव का--आत्मा का--परम आत्मा होना तक स्वीकार 
किया । पर दोनों के ब्राह्मण धर्म विरोधी रूप मे विशेष अन्तर नहीं हैं। 


जेन, बौद्ध और जनभाषा 

यही नहीं, इस कांख में एक और भी बहुत बड़ी क्रान्ति हुई । ्रात्यों 
के अलावा भी एक किस्म का ब्राह्मण-विरोध उस काल में था। बह 
उपनिषदों का विद्रोह था । पर उपनिषदों का विद्रोह वेदों और ब्राह्मणों 
के विरुद्ध अभिजात क्षत्रिय वर्ग का विद्रोह था। दोनों की भाषा छुन्दस्‌ 
की भाषा थी, संस्कृत थी। आमिजात्य माषा संस्कृत थी। पर जब हीन 
ब्गोय विद्रोह ने आन्दोलन का रूप लिया, तब जिन, बुद्ध और भागवतों 
ने अपने संगठनों के द्वार हीन वर्णों के लिये भी खोल दिये। महावीर 
और बुद्ध अ्मिजात वर्ग के ये। परन्तु उनका सामा, उनकी चेतना, उनकी 
प्रेरणा दीन वर्ग के लिये भी थी | श्सीलिए: उन्होने जहाँ गकझ्षण वर्णाअ्रम 
धर्म का विरोध किया, वहीं उनकी भाषा--देववाणी--संस्क्ृत पर भी 
कुठाराबात किया। संस्कृत-छान्दस--के स्थान पर उन्हींने आराकृत 

आर पालि को अपनाया । यह याद रहे कि महावीर और बुद्ध भी राज- 
कुल्लोत्पन्न थे । पर ये अमिजातकुलीय उपनिषद्‌ के जानपद राजाओं की 
माँति संस्कृत में अपने प्रवचन नही करते | बल्कि इस काल के आन्दोलन 
के नेता-महावीर और बुद्ध-सामान्य जनता की भाषा में 
अपना निर्देश करते है। इन दोनों नेताओं ने समझा कि आन्दोलन 
की प्रेरणा में शब्द सहायक होता है श्रौर शब्द ऐसा नहीं कि वह प्रवचन 
रूप में पूज्य मात्र रहे, वरन्‌ ऐसा कि वह जिनसे कहा जाय, उनके द्वारा 
समझा जाय और उनको आगे आने के लिये, विकसित होने के लिये 
प्रेरित करे । जनभाषा--प्राकृत और पालि--स्वाभाविक ही जनान्दोलन 
की वाणी बनी । 

पर यहाँ भी जैनो और बौद्धो का एक फरक है--एक अन्तर है। 
पालि उस काल्ल के मध्यदेश की शिष्ट भाषा हे--ल्ोक प्रचलित जबान 
है; जब कि प्राकृत मगध के निम्नवर्ग, निम्नतम वर्ग की भाषा थी, जिसका 
शिष्ट प्राकृत के रूप में विकास प्रथम शती में हुआ । पाल्नि का संस्कृत से 
थोड़ा ही भेद था, जब कि प्राकृत मगही से ज्यादा नजदीक ओर रुस्कृत से 
थोडी दूर थी | उस काल की मागधी ध्राकृत का ठीक ठीक रूप अब नहीं 
मिलता । पर भाषा शास्त्री विद्वानों का मत है कि उस काल की मांगधी का 
प्रभाव मगध से पच्छिम मिर्जापुर जिले के पूर्वी हिस्से और उन्नाव जिले 
तक था। इसी कारण इधर की भाषा का नाम अधघ मागघी पड़ा | पूरत 
में मागधी का प्रभाव बंगाल और उड़ीसा तक थां। इसी मागधी प्राकृत से 
आज की अ्रनेक भाषाओं का जन्म हुआ। 
ब्रात्यों का तीर्थ मगध 

जैनों और बौद्धों के कारण ही राजण्ह तीथस्थान बन गया । तीर्थंकर 
महावीर ने विपुलाचल पव॑त पर निवास किया था और यहीं श्रेणिक 
बिम्बिसार को उपदेश दिया था। स्वर्शाचल ( सोनगिरि ), र्नाचल, 
वैमार और उदयमिरि में मी जैन धर्म की प्राचीन कीतियों के अनेक 

निदर्शन भरे पड़े हैं। बुद्ध ने वैभार पर्बत पर निवास किया था। यहाँ 
उनका उपदेश सुनने के लिये नगरवासी आते थे। राजयद के पास ही 
शुद्धकूट नामक एक पहाड़ी है । उसके सम्बन्ध में एक कथा है कि सार-- 
मन के श्रसामाजिक भाव--ने गिद्ध का रूप धारण कर बुद्ध के प्रिय शिष्य 
आनन्द को डरवाया था । पर बुद्ध के प्रभाव से उसकी सारी माया व्यर्थ गयी । 
कटद्दते हैं, उसो समय से इस पहाड़ी का नाम णद्धकूट पड़ा । इस पंत पर 
बुद्धदेव ने मी बहुत बार निवास किया था। मद्दावीर ने राजण्द में अनेक 
बर्षावास किये ये | राजणद से कुछ इट्कर नाह्न्दा नामक स्थान है । यहाँ 
भी महावीर ने दो वषाबास किया था । बुद्ध के भी यहाँ अनेक संस्मरण हैं। 
बाद में आगे चलकर इसी नालन्दा में जगतूप्रसिद्ध विश्वविद्यालय 
स्थापित हुआ । इस विश्वविद्यालय के खण्डहर मीज्ोों तक पाये जाते हैं। 
नालन्दा के पास ही पावापुरी है, जहाँ महावीर का निर्वाण बताया जाता 
है । यह जेनियों का तीथथस्थान है | यहाँ एक विशात्न और सुन्दर 
_ तालाब के बीच में एक सुन्दर मन्दिर है, जिसमें महावीर के पदचिह्न है। 


मगध साम्राज्य का प्रारम्भ 

बिम्बिसार का पुत्र अजातशब्ु था। वह बहुत बड़ा मदत्वाकाक्षी 
और साम्राज्यवादी था । उसने अपने पिता बिम्बिसार को केद कर राज्य 
प्रात्त किया और अन्त में केद में ही बिम्बिसार की मृत्यु भी हुई । 

मगध साम्राज्य के ठीक निकट, उसके उत्तर में वल्ियों का मद्ान्‌ 
संघ राज्य था। अजातशघ्रु साम्राज्यवादी था। वह मगधघ साम्राज्य का 
प्रसार चाहता था। मगधघ साम्राज्य के प्रसार के लिये वजि संघ का 
विनाश आवश्यक था ; पर अजातशञ्भु के लिये वज्लि संघ का जीतना 
बड़ा कठिन था। अ्रजातशत्चु ने वज्ि संघ को जीतने का उपाय बुद्ध से 
जानने की एक चाल चली । वह स्वयं बौद्ध था। बौद्ध धर्म का संरक्षक 
और सहायक था । इसलिए बुद्ध उसकी चाल में आ भी गये । श्रजातशत्रु 
ने अपने मन्‍्त्री वस्सकार को बुद्ध के पास मेजा। बत्सकार ने बुद्ध 

से वजि संघ जीतने का उपाय जानना चाहा। इस अवसर पर बुद्ध ने 
अपने प्रिय शिष्य आनन्द से वजि संघ के सम्बन्ध में जो प्रश्नोचर किये 
हैं, वह संत्र राज्यों के सम्बन्ध में महत्वपूर्ण साहित्य का एक ढुकड़ा है। 
उससे पता लगता है कि इन गण राज्यों का क्‍या बल था और इनमें 
क्या निबंलता थी । यदि बुद्ध अजातशत्रु के मन्त्री वत्सकार के सम्मुख यह 
चर्चा न करते, तो उनकी इस चर्चा में राजनीति की गन्घ न द्ोती । 
वह चर्चा साधु होती; पर दुःख है कि बुद्ध वैसा न कर सके | एक तरह से 
बुद्ध ने वस्सकार को ल्द्य कर वह चर्चा की। और उस चर्चा से ही 
प्रेरित होकर वस्सकार श्रजातशत्रु की आशा से--ओऔर कूट चाल के 
साथ--वज्जि सध में गया | वहाँ जाकर उसने बुद्ध की शिक्षा के अनुकूल 
वजि संघ में फूट डालकर वज्ञि संघ को कमजोर कर दिया । इधर अजातशज्ु 
ने बडी युक्ति से विशाल सेना एकत्र की। उसे विध्वंसक्ष अख्र-शस्त्रों 
से सम्पन्न किया। कहां जाता है कि 'महाशिल्ा कंदकः और 'रथमूसल? 
नामक भयकर हथियारों के साथ मौका देखकर, वस्सकार के इशारे पर 
उसने वज्ि संघ पर हमला किया | कुछ असे तक तो युद्ध चला, पर 
श्रेन्त में अ्रजातशञ्चु की विजय हुई। वेशाली का विनाश हो गया । 
अजातशञु ने काशी, कोसल औ्रौर श्रवन्ति तक को जीत लिया। 
चस्तुतः उसी ने सब प्रथम मगधघ राष्ट्र को एक साम्राज्य का रूप दिया । 
युद्ध में जीतने के बाद उसको नीति उदार होती थी । धार्मिक दृष्टि से भी 
उसकी नीति उदार थी | उसने सभी धर्मों के प्रति आदर और सत्कार का 
“व्यवहार किया ; पर इसमें जरा भी सन्देह नहीं कि अजातशत्रु की विशेष 
श्रद्य बुद्ध के प्रति थी। बुद्ध के प्रति इसी श्रद्धा के कारण अजातशञऊु 
ने बुद्धच्की मृत्यु के बाद, उनकी अस्थियों को पाने का प्रयत्न किया 
और बुद्ध की अस्थियों का एक अंश उसे मित्रा भी । बुद्ध की अस्थियों के 
उस एक अंश को पास कर उसने राजणह के पास करण्डवेशुबन के पूरब 
' में, उस अस्थि पर एके स्तूप खड़ा करवाया । यह स्तूप बुद्ध के प्रति 

अजातशह की श्रद्धा का प्रमाण है। अनजातशत्रु के हो काज्न में 
-राजगदइ की सप्पर्णिगुद्दा में बौद्ध धर्म को प्रथम संगीति हुई थो, जिसमें 
सभी प्रमिद बौद्ध मिछु एकत्र हुए थे और जिपमें बुद्ध को शिक्षाओं का 
अथम संकलन हुआ | बुद्ध के प्रिव शिष्य आनन्द को मृत्यु के बाद 
आनन्द का भी स्तृप, बुद्र स्तूप के पास ही बना । 
धर्म और राज्य 

अजातशत्षु स्वयं बौद्ध धा। पर उसकी नीति जैन धर्म के प्रति भी 
ड्तनी उदार थी कि उसे कुछ लोग जैन भां कहते हैं। अ्रजातशत्रु विजेता 
आर साम्राब्यवादी था। उसने मगध साम्राज्य का विध्तार भी किया | 
अजातशज्लु के प्रभाव से उसके साम्राज्य के साथ ही साथ बद्ध ओर 
जैन धर्म का प्रभाव भो बढ़ा । डॉ० याकोवी आदि कुछ विद्वानों का मत 
है कि बौद्ध ओर जैन धर्म के स्थानीय रूप से उठकर व्यापक महत्व प्रास 
करने का सुख्य कारण इन दोनों धर्मा को मश्त्नपूर्ण साम्राज्यवादी राजाओं 
का सहयोग था। अतः यद नहों कहा जा सकुता कि धामिक सम्पदायों के 
विकास और प्रसार में राजाओं और प्रभु वर्ग का हाथ नहीं होता । बस्तुतः 
बिना राजाश्रय के धामिक सम्प्रदायों का महत्वपूर्ण प्रसार सम्भव ही नहीं 
होता। और कोई भी राजा अपनी राजनीति के विरुद्ध जाकर धर्मों 
फो प्रश्रय नहीं देता | ब्रिम्बिसार के रुख को देखकर बुद्ध ने बोद्ध संघ में 
दासों, ऋणियों और सेनिको का प्रवेश रोक दिया था। अशोक जरूर 
एक ऐसा सम्राट था, जिसने अपने धर्म के त्रिए. अपनी राजनोति की 
उपेक्षा की ; पर इसी कारण उसके बाद ही उसका साम्राज्य नष्ट हो यया। 
उदयि और पाटक़िपुत्र 

अजातशत्रु ने अपने पिता को कैद कर राज-शक्ति को प्राप्त किया 
था। अन्त में अजातशत्रु मी अपने पुत्र उदयि अथवा उदयिभद्र के 
पडयन्त्रों द्वारा मारा गया । उदयिभद्र कोई बहुत बड़ा विजेता अयवा 
सेनापति नहीं था ; पर निर्माण कार्य में इसको विशेष दिल्लचली थी | 

अजातशज्ज ने मगधघ साम्राज्य को बहुत बढ़ा दिया था। उसने वजि संघ 
को नष्ट भी कर दिया था ; पर फिर मी वज्ि रुंघ की जातियाँ जीवित 
थीं। लिच्छुषि जाति बहुत द्वी तेजोह्स थी। उसने पुनः करबट लेना 
शुरू कर दिया था। इसीलिए, छिच्छुवि जाति पर नजर रखने के 
लिये श्रजातशब्न ने उनकी सीमा के पास गंगा और सोन के कोण में, 
जहाँ पाटल वृक्षों की संख्या अधिक थी, उसी पाटलिग्राम में एक किला 
भी बनवाया था | अब, जब टदयि के काल मे साम्राज्य की आवश्यकताएँ: 
बढीं, तो <दयि ने उसी दुर्ग के पास पाटलि ग्राम में एक बहुत बडा 
नगर बसा दिया। इस नगर का नाम पाटल्लिपुत्र पडा । उदयि ने 
अपनी राजघानी राजगृह से हटाकर इसी पाटलिपुत्र में स्थापित की । उदयि 
पर जैन धमे का काफी प्रभाव था। उसने पाटल्िपुत्र में जैन मन्दिर भी 
बनवाया था ; पर उदय के काल मे मगध राजनीतिक षड़यन्त्रो का केन्द्र 
बन गया था। जनता में भी इन पितृघाती राजाओं के प्रति घृणा का 
भाव छा रहा था| ब्राह्मण धर्म के प्रति उपेक्षा के भाव के कारण भी मगध 
राप्य बदनाम हो रहा था। अतः घड्यन्त्रो द्वारा ही उदयि का भी अन्ठ 
हुआ | इस प्रकार नाग जाति के हस्क्क व्श का मगध के सिद्दासन से 
अन्त हो गया । 
शिशुनाग वंश 
हयंछु वश के अन्त के बाद मगध में शिशुनाग का उदय हुआथा | 
कहा जाता है कि हयंडू दश के दीले और विल्लासी शासन से तंग आकर 
मगध की प्रजा ने काशी प्रदेश के शासक शिशुनाग को, जो वहाँ मगध 
साम्राय्य का प्रतिनिधि था, बुलाकर मगध की गद्दी पर बेठाया । पर 
इसका सीधा और स्पष्ट अथ यह है कि शिशुनाग को मगध के घडयन्त्र 
का पता था, वह कुशल्ल राजनीतिशञ था, उसने कुशल्वतापूर्वक घड़यन्त्रों 
का सूत्र अपने हाथ मे कर लिया और फिर इस खूबी से उसने मगध 
साम्राज्य पर अधिकार कर लिया कि कहीं बुछ विरोध भी न हो सका । 

शिश्ुनाय नागवंशों था। सम्मवतः इसोबिए उसे आसानी से सफछठा 
भी मित्र गयी | शिश्वुनाग बड़ा बोर झोर विजेता था । उपने अबन्तो पर 
आक्रमण करके उसे जीतकर मगघ साम्राज्य में मित्ला जिया | बाद में 
चत्स और कोसल की भी यही गति हुईं। इस प्रकार शिशुनाग ने मगघ 
साम्राज्य का विस्तार किया। आगे चलकर विल्ञासिता के कारख 
शिश्ुनाग के कुल का भी विनाश हुआ और नन्‍्दवंश को प्रतिष्ठा हुई । 
ननदों का मगय 
ननन्‍्दवंश मे नन्दिवर्धन बड़ा प्रतापी और विजप्रो राजा था। उप्तने 

किंग देश को जीत कर मगध में मिलाया था। विजय की स्मृति में 
क्लिंग से जिन प्रतिमा मी क्ञाया था। कश्मोर का मो उसी ने ब्िजय 
किया था। पंजाब के प्रदेश! पर भी उसी का प्रभाव था ; पर कश्मीर 
और पंजाब को उसने मगध साम्राज्य में मिल्लाया नहीं था। नन्दिवर्धन 
९ अयवा काच्चाशाक  ) ने वेशाली में अपनी दूसरी राजधानी बनायी 
थी। इसी के राज्यकाल में वेशाल्षी में बौद्धों को दूपरी संगीति हुई था। 
यह संगीति अथवा सम्मे्ञन मदीनो तक होता रहा, जिपनें उत्त काब के 
आयः सभी ग्रमुश्न बोद्ध मिद्ुश्रा ने मांग लिया । इसी संगोति में बौद्ध धर्म 
के दो स्पष्ट सम्प्रदाय हो गये--एक को थेरवाद कहते है और दूसरे को 
महासाधिक । इन्ही दोनों से आग्रे चल्धकर हीनयान और महायान 
सम्प्रदाब को उसत्ति हुईं। उपनिष्रद्‌ काल से भारतवष में यह परम्परा 
चलो आर रही थो कि राजा राजसभा करके प्रतिद्ध विद्वानों का आदर 
करता था। नत्दिवर्धन के काल में भी यद सभा हुई थी। राजशेखर ने 
भी अपने काव्यमीमाप्ता में स्पट्ट कह है कि उस काल में पाटक्षिपुत्र में 
शाह्नकार परीक्षा हुआ करती थो | इस परीहा में वर्ष, उपवर्ष, पाणिनि 
पिंगल्ल और व्याडी नाम$ विद्वान्‌ उत्तीर्ण होकर सम्मानित हुए ये। उपवर्ष 
वर्ष के भाई थे। वर्ष को पाणिनि का गुर कहा जाता है | पिंगछ, 
ऋुन्द शात्र के पंडित थे। व्याडो ने व्याकरण का संतह ग्रंथ दिला था ; 

पर्तु यह सर्वथा निर्विधाद तथ्य नहीं है। पाशिनि को निश्चित रूप से 
इसी काल में नहीं मी माना जा सकता । पर इतना स्पष्ट हे कि पाणिनि 
इस काल में सर्व प्रसिद्ध वैय्याकरण थे | 

नन्‍्ददंश का प्रतापी और महा भयानक राजा महापद्मनन्द था। यहाँ यह 
स्पष्ट कर देना परम आवश्यक है कि नन्‍्दवंश और खास कर महापप्ननन्द के 
सम्बन्ध में तरह तरद की कथाएँ हैं। बैंसे तो मगध के त्ञत्रियों को उच्च 
चृत्रिय माना ही नहीं गया है ; पर इस मान्यता में सिर्फ ब्राह्मण विरोध था । 
श्र्थात्‌ मगघ के ज्ञत्रिय ब्रात्य थे--इस कारण ब्राह्मण मान्यता में उनके 
प्रति हीन दृष्टि थी ; पर महापच्ननन्द के सम्बन्ध में ऐसी ही बात नही थी। 
जैन अनुभुति के अनुसार वह नाई द्वारा वेश्या में उस्न्न था। पुराख ड्से 
शद्रा में उत्पन्न नन्दिवधन का पुत्र बताते है। समसामयिक ओ्रीक लेखक 
उसे नाई बताते हैं। ग्रीक लेखक के अनुसार रानी एक नाई पर अनुरक्त 
यो। पहले रानी की कृपा से वह राजकुमारों का अमिभावक बना और 
बाद में राजा को मार कर स्वयं राजा बन बैठा ! 


भारतीय इ्तिद्दास में क्रान्ति और प्रति-क्रान्ति 

नवनन्दों का भारतीय इतिहास-क्षेत्र भ॒ श्रागमन बड़े महत्व का है । 
चस्तुतः वह केबल ऐतिहासिक महत्व की ही वस्तु नहीं, एक प्रकार की 
सामाजिक क्रान्ति का भी प्रतीक है। उसकी पृष्ठभूमि और कारणों की 
ओर ध्यान कम लोगों का गया है । केवल ब्राह्मण, केवल क्लत्रिय या' 
ब्राह्मण-दृत्रिय प्रधान सत्ता के बावजूद किस प्रकार शुद्ध सत्ता दोनों की 
स्थानापन्न ही गयी, यह भारतीय इतिहास की असाधारण पहेली है। 
परन्तु जैसे पदेली बूक जाने के बाद उसकी असाधारणता नितान्त 
सामान्य हो जाती है, उसी प्रकार शूद्ध सत्ता के आविर्भाव की पृष्ठभूमि 
सी नन्दों के उत्कर्ष को सर्वथा स्वाभाविक बना देती है । 

ब्ाह्मर क्त्रियों के पारस्परिक सिरकालिक संधर्ष ने देश में जिक 
स्थिति को सम्भव कर दिया था, उसी की एकान्त प्रेरणा इस तीसरे शासक 

वर्य की उत्पत्ति थी। वह तीसरा वर्ग उपेक्षित शूद्व वर्ग था। जैन-बौद्ध और 
मागकत धर्मों ने जो अपने संघों और संगठनों के द्वार वर्णेतर वर्ग के 
लिये खोल् दिये, तो हीन बर्ग निचले स्तर से ऊपर की ओर उठा और 
चूँकि रुख्या में वह अचुर था, सतह पर स्वथा छा गया । वैष्णव-भागवतों 
की रिथति की ओर पाणिनि ने भी संकेत किया है। और चादे वह 
देग्याकरण बुद्ध काक्नीन अथवा बुद्ध का पश्चात काछ्लीन रहा हो, वह अपने 
डस सूत्र में बुद्ध के पूबंबर्ती सम/।ज की ओर निर्देश करता है, जिसमें 
बारुदेव और अजुन के श्रनुयायियों की प्रचुस्ता है। बाइद्रथोंनद्वदत्तों- 
इस्ड्डों शशुनागों की उश्कट छात्र परम्परा ने ब्राक्षणों को उस्ती हीन वर्ग 
की ओर देखने और डनसे साका करने को मजबूर कर दिया या, जिन्हें 
ब्राह्मणंतर संघों और संगठनों ने प्रश्रय दिया था। यह अकारण नहीं दे 
कि शूद्र नम्द के तीन मन्त्रियों मे कम से कम दो ब्राह्मण थे । मद्दापद्म नन्द 
द्वाग सारे छष्यि राष्ट्रों का उन्मूल्नन और पारिणामतः उसका 
शर्वक्षत्रान्तक” विरुद विशेष विनियोजन की परिणति थे। और उस 
परिणति की पूर्व परग्परा परशुराम ने स्थापित की थी, जो निश्चय ननन्‍्द 
के ब्राह्मण मन्त्रियों को स्वाभाविक ग्राह्म हुईं। यह असम्मब नहीं कि 
उन्होने उस दिशा के ननन्‍्द-नियोजित प्रयासों को न केवल प्रोत्साहित किया 
हो, वरन्‌ स्वयंम्‌ ही नियोजित श्रोर प्रस्तुत किया हो । यद्यपि वे भी इस 
बात को न समझ सके थे कि हीन वर्गों का उत्कष, जिसका प्रतीक नन्‍द 
शासन था, बक्षण-क्षत्रिय दोनो के ब्विये नितान्त आपत्तिजनक हो सकता 
था। धर्मवूत्रों और गह्मसूत्रों की परम्परा विनष्ट हो चल्सी । चरस्ब्रिदवनों 
के प्रति सतक दृष्टि कम जोर पड़ गयी थी | व्यमिचारियों और चरिजरहीनों 
का बल बढ़ भया था। इससे समाज में एक विद्योम हुआ और परिश्वाम 
पुनगठित स्मात चेतना हुईं, जिसका सुगठित रूप आगे चछकर झु यों 
के शासन काझ्ष में खुला | हीन वग के उस उत्कषं को, जो अआसतीय 
आकाश पर तीजता से छाता जा रहा था, कौरिल्य ने सहज 

ही देख लिया था। इसी कारण वह मनीषी ब्राह्मण-द्त्रिय समभौते द्वारा 
उस हीनकर्मा हीन वर्ग के अपकर्ष में लगा--प्रदृत्त हुआ | यह स्वयं कुछ 
अकारण नहीं कि नन्द के ब्राह्मण॒कर्मा ब्राह्मण मन्त्री को ब्राह्मण परम्परा 
ने राक्षस” कहा हो--क्योंकि उसके द्वारा हीन व्यवस्था की स्थापना हो 
रही थी,--और राक्षसकर्मा चाणक्य को ब्राह्मण | जो भी हो भड़िकाव्यम्‌ 
को कात्रं छिजल्वं च परस्पराथम', की पिछुली परम्परा बहुत पूर्व 
चाणक्य-चन्द्रगुतत के ही समय चरितार्थ हुई और उन्होंने हीनवर्गीय 
नन्‍्दों को उखाड़ फेंका । 

चाणक्य पाशविक देत्य परम्परा का ब्राह्मण रूप था और इस 
परम्परा की शक्ति उत्तरोत्तर बल-संगठन पर ही संचित होती है। चाणक्य 
ने उस बल संचय पर पूरा जोर देकर भारत का पहला प्रबल पराक्रमी 
साम्राज्य स्थापित किया। ऐसा बल संगठन राजा को केन्द्र मानकर 
चलता है--मन्त्रिमश्डल की शक्ति-नश्वरता और सम्राट की निरंकुशता 
उसका प्राण होती है । परन्ठ वही केन्द्र जब कमजोर पड़ जाता है, 
तब साम्नाज्य के प्रान्त बिखर जाते है। चन्‍्द्रगुम और विन्दुसार की 
चारणक्यानुकूल इत्ति ने उस शक्ति को कुछ काल सम्हाल रखा, परन्तु 
चन्द्रगुतत के ही श्रन्त्यफाल ओर अशोक-परवर्ती शासन में जो शास्र- 
नवर्या क्वीण हुई और ब्राह्मण-क्ृत्रिय परस्पर विरोध अपने स्वाभाविक रूप 
में फिर म्पष्ट हुआ, तब पिछला संघर्ष (दन्द्द ) अपनी श्टंख़ला को 
कड़ियाँ एक बार और गढ़ चला। उसी इन्द्र की परिणति शुगों की 
सफल क्रान्ति में हुईं। उसका केन्द्र मौयों का पुरोहित और सेनापति, 
आरहाज गोत्री ब्राह्मण पुष्यमित्र शुृंग और मेघाप्रसिद्ध वैष्याकरण 
पतंजलि था । 'मद्दामाष्य में स्थान-स्थान पर जो राजनीतिक चूछम यूतों के 
संकेत मिलते हैं, थे अ्रन्यथा नहीं, और न यही कि वह प्रकाण्ड 
दाशनिक और सूजकार सप्नाट पृष्यमित्र शुंग के अश्वमेघ का ऋत्विज 
था'। क्रान्ति नितान्त सफल्ष निश्बय हुई और राज्यसता मौय-जैन-बोद 

नत्रियों के हाथ से निकत्ञ कर ब्राह्मणों के द्ाथ में चली गयी, जो शुर्यों- 
कश्वों-सातवाहनों के कुल में सदियों बनी रही सही; पर स्पष्ट है कि 
वह सत्ता नितान्‍्त जागरूक होकर सम्हालने की थी और हम जानते हैं 
कि उसी प्रकार सम्हाल्ली भी गयी, क्योंकि पुष्यमित्र को निरन्तर सेना से 
साक्षिध्य रखना पड़ा, जिससे उसने “सम्राट? संज्ञा की उपेक्षा कर सेनापति? 
क्रा विरुद अधिक श्रेयस्कर समझा । 
सगध में पढ़यन्त्रों का जोर और परिणाम 

प्रारम्भ से ही मगध में राजतन्त्री शासनपद्धति थी। इस शासन- 
पद्धति में राजा के ही हाथों में सारी शक्ति केन्द्रित होती है| इसके केन्द्र 
में राजा होता दे । हिन्दू समाज की श्राश्रम-व्यवस्था के अनुसार तो राजा 
अपने ज्येष्ट पुत्र को राज्य सोप कर वानप्रस्थ अथवा सन्‍्यास ले मी सकता 
था--यद्यपि उसमे भी बहुत कम लोगों ने इस नियम का पालन किया । 
पर मगध में तो वर्णाश्रम व्यवस्था के प्रति उपेक्षा अथवा दीन माव था। 
अत; बिम्बिसार के समय में तो उसकी चर्चा ही व्यर्थ है। भिम्बिसार के 
कई पुत्र भ्रमण हो गये ; पर बिम्बिसार सिंहासन पर ही बना रहा । 
आखिर उसके एक महत्वाकांदी पुत्र अजातशत् से नहीं रहा गया। 
उसने पड़यन्त्र कर जिम्बिसार को कैद किया और फिर राजशासन पर 
अधिकार कर लिया । कैद में ही बिम्बिसार की मृत्यु हो गयी | श्रजातशऊ 
के पुत्र उदयि ने भी उसी घाद श्रजावशत्रु को उतारा। उदबि की मी 
वही गति हुईं। जैन और बौद्ध प्रभाव ने राजाश्रय पाकर सामाजिक 
'परिवर्तन किया | फिर उसकी प्रतिक्रिया ने नन्‍्दों के काल्न में व्यापक पैमाने 
पर घड़यन्त्र का सहारा लिया | परिणशामतः शूद्ध-सत्ता स्थापित हो गयी। यदि 
समाज के क्रमिक विकास के परिणामस्वरूप निम्न श्रेणी ऊंपर श्याती है. 
तो उसमें सभ्यता और संस्कृति का योग रहता है ॥ यदि सम्मजवार्दी क्रास्सि 
द्वारा निम्न श्रेणी ऊपर आती है--जिसको डृस्ू“खुदुर अतीत में ऋतपना 
ही नहीं यी--तो उसमें बिरोधी शक्तियों, बिरोषे वर्यों के बिष के दाँढ़ तोड़ 

दिए जाते हैं। किन्तु यदि षड़यन्त्रों द्वारा कोई अ्रघटित घटना घट जाती हे, 
तो उसका कुछ दूसरा ही परिणाम होता है । नन्‍दों के काल में यही हुआ । 
घर चन्द्रगुत्त मौय ने चाणक्य की सहायता से नन्‍्दों का नाश कर उस 
सम्पूर्ण परिस्थिति को पलट दिया | 


पश्चिमी भारत की राजनीतिक स्थिति 

जिस समय मगध में साम्राज्य गठित हो रहा था, उस समय भारत 
का पश्चिमी द्िस्सा छोटे छोटे चौबीस राज्यों में विभक्त ओर श्रसंगठित 
पड़ा था। इस पश्चिमी हिस्से में ही--तछ्शिला में--एक महान विश्व- 
विद्यालय था। उस विश्व विद्यालय ने बड़े बड़े विद्वान और योद्धा पेंदा 
किये ये। पाणिनि उसी विश्वव्द्याज्ञयय का था। बिम्बिसार की गणिका 
का पुत्र जीवक उसी विश्वविद्याज्ञय का था, जो अपने युग का श्रेष्ठ वैद्य 
था। स्वयं चाणक्य भी उसी विश्वविद्यालय का था और भी बड़े बड़े 
योद्धा उसी विश्वव्यालय के थे । पर जिस हिस्से में यह विश्वविद्यालय 
था, उसके निवासी वीर और बलवान होकर भी राजनीतिश्तता के अभाव में 
शक्तिशाल्ली श्राक्रमणकारी के खाद्य बन गये । यही कारण दे कि महान, 
सेनापति सिकन्दर की सेना भारत के पब्छिमी इल्लाके में घुस आयी | उस 
समय तहछ्ुशिज्ञा के शासक आम्मी ने भारत का दर्वाजा सिकन्दर के 
द्विये खोल दिया । इस प्रकार देशद्रोही झाम्मी की अवसरवादिता से 
सिकन्दर भारत में घुस आया । पुरु ने सिदन्दर का सामना किया ; पर 
कुशक्ष सैन्य संचालन और राजनीतिशता के अ्रभाव मे पुरु भी परास्त 
हो गया | परास्त पुरु की आत्मा भी गिर गयी। वह सिकन्दर का एक 
सरदार बन गया । उसने देश की भूमि को सिकन्दर के धोड़ों से सैदवाना 
चाहा ; पर उसी समय एक बहुत बड़ी दीवार सिकन्दर के सामने खडी 
हो गयी । 


धुरक्िया चन्द्रगुप्त मौर्य 
खसिकादर के शिविर में एक पुरक्षिया बुनक आया। वह कुछ समय- 

तक सिकन्दर के साथ रहा ; पर उस युवक की चांख-ठाल कुछ भिन्न 
किंत्म की थी। सिकन्दर श्रब॒ तक श्राम्मी और पुर जेसों से तो मिद्ध 
चुका था ; पर उसने भ्रचरज से देखा--इस निराले युवक की ओर | 
औक लेखकों के अनुसार वह युवक अत्यन्त हस्त था। वह नतमस्तक- 
होकर सिकन्दर से नहीं मिला, बल्कि अ्रपनी श्रेंकड के साथ मिला । 
इस पुरबिया ग्रुवक की अ्रंकड सिकन्दर को सहाय न हो सकी । वह इसे 
मिरफ्तार करने की ताक में था कि युवक उसकी नीयत ताड गया और 
ग्रीक कैम्प छोड कर उसके पीछे चला गया । यह युवक ही चन्द्रगु्त मौर्य 
था, जिसने मगध साम्राज्य के विनाश का बीडा उठाया था । 

चन्द्रगुत मौर्य मोरिय गणतन्त्र का रहने वाला था। यह गणतन्त्र 
गोरखपुर जिले में पडता है | मोरिय जाति का उल्लेख बुद्ध और महावीर 
के समय में भी मिलता है। महावीर के बारह गणधरों में एक मोरिय 
युत्त भी थे। इससे इतना पता कगता है कि मोरिय जाति में बिया और 
वीरता, शत्र और शासत्र का समादर था। चन्द्रगुप्त मौय॑ का नन्‍्दों से 
सघष कैसे हुआ, इसका ठीक-ठीक पता नहीं लगता । पर ऐसा अ्रनुमान 
लगता है कि चन्द्रगुत्त पहले नन्‍दो की सेना में सरदार था। बुद्धि ओर 
पराक्रम से धीरे-धीरे उसकी पद-मर्यादा बढ़नी गयी। सम्भवतः वह 
सेनापति हो गया । आगे चलकर राजा से किसी बात पर मतभेद दो 
गया । वह शजा के मन का न कर सका | राजा उससे नाराज हो गया। 
बिना ऐसा हुए. नन्‍्द राजा से उसकी टक्कर सम्भव नहीं | और बिना 
पैसा हुए. नन्‍्दों के नाश के उपयुक्त उसका होना भी सम्भव नहीं । 
पर चूँकि वह आत्य छत्रिय था, और नन्‍्दों का आश्रित भी रह झुका 
था। नन्द दीनकुल तथा हीनचरित्र थे, इसलिए श्रनुभ्र॒ति मे चन्द्रगुत 
के नाम के साथ श्रपवाद रह गया । 


महान राजनीतिज्ञ चाणक्य 
चाणक्य का नाम विष्युगुप था। उसका एक नाम कोल्ल्य भी 

था। वह अपने समय में नीतिशास्न का बहुत बड़ा पणिइत था। वह 
उस समय की मारतीय राजनीति का बहुत बड़ा ज्ञावा था। अपने घुन 
में मस्त वह मगध आ गया था। मगध में श्रेष्ठ विद्वानों का समादर होता 
था| चाणक्य भो महान विद्वान था। सम्मत्रवः वह भी अपनी किया 
का समादर चाहता था। ब्राह्मण तो वह था ही, एक दिन मगध सम्राट 
नन्द राजा की भुक्तिशाला में जाकर संघ-बक्षण के आसन पर बैठ 
गया। नन्द द्वारा यह जानने पर कि वह कौन है, चाणक्य ने उत्तर 
दिया--“यह मे हूँ !” यद्यपि इधसे चाणक्य का स्वाभिमान और तेज 
टपकता था ; पर नन्द तो सक्कार से होन था | उप्तने तियराहियों को श्राज्ञा 
दी कि इस ब्राह्मण को निकाल बाहर किया जाय । किन्तु चाणक्य भांट 
ब्राह्मण नहीं ; तेजस्वी ब्राह्मण था | उसने अपने कपंडलु को इन्द्रकौल पर 
पटक कर क्रोध से कद --'राजा उद्धत हो गया है, समुद्र से घिरी हुई 
पृथ्वी नन्द का नाश देख ले ।? ननन्‍्द ने चाणक्य को गिरफ्तार करना 
चाहा ; पर चाणक्य तो चाणक्य था--नोव अतिमा का घतो । वह 
निकल गया । 


चाणक्य और चन्द्रगुप्त की एकता 

चाणक्य को एक ऐसे निर्मोक बहादुर और योग्य सेनापति को 
जरूरत थी, जो मृत्यु की उपेक्षा करके मगध साम्राज्य से टकरा सके, 
और चन्द्रयुत को एक ऐसे नीति-निपुण राजनीतिश को जरूरत थी, जो 
-साम्राज्य की राजनीति को विफल करके प्रजा का विश्वास अजित कर 
सके । दोनों एक दूसरे के पूरक थे, इसलिए दोनों मित्र गये । चाणक्य 
और चन्द्रमुप्त के चरित्र को देख कर ऐसा लगता है कि उस समय 
-भारतीय मेघा और भारतीय वीरता आज की माँति कुंठित नहीं हुई थी, 
जो शक्तिशाल्ली के सामने घुटने टेक देती। उस समय भारतीय जीवन 
आर समाज में पुरुषार्थ की महत्ता थी। बक्षण चाणक्य और सेनापति 
“चन्द्रगुप्त पुरुषार्थो थे । साधनइदीन होते हुए. भी दोनों धुन के पक्के थे, 

दोनों को अपने उद्देश्य का मत्तीमाँति शान था, दोनों अपने उद्देश्य के 
लिए. मरना जानते थे | इसलिए इतिहास बताता हैं कि वे सफल हुए । 
राज्य पर अधिकार करने के लिए सेना की जरूरत होतो है और 
सेना एकत्र करने के लिए धन की। कुछ धन एकत्र कर दोनों ने 
विन्ध्याय्वी के किसी भाग से मगध साम्राज्य को लखकारा ; पर ठिक न 
सके । हार गये। इस सम्बन्ध की एक कहानी प्रसिद्ध है । एक बार 
चन्द्रगुत और चाणक्य वेष बदक्ककर घूम रहे थे। वे एक गाँव में 
एक बृद्धा के घर टिके थे। बडा अपने लड़के को रोटी बना कर 
खिला रही थी। लड़का जरा शौकीन था। रोगी के किनारों को छोड़ 
कर बीच का हिस्सा खाता जा रहा था । इस पर वृद्धा ने कहय--थतू भी 
चन्द्रगुत जैसा मूख है, जिसने राज लेने का प्रयत्न किया” लड़के 
ने कहा---माँ, चन्द्रगुप्त ने राज्य लेने में मूखंता क्या की और मै क्‍या 
कर रहा हूँ ।? इस पर माता ने कहा--चन्द्रगुप्त सम्राट बनने चला था ; 
पर सीमा प्रदेश को दखल किये बिना, राज्य के मध्य भाग पर हमला 
करना शुरू कर दिया। और दोनों ओर के दबाव में पड़कर पिस 
गया--हार गया। और तू किनारे से रोटी न खाकर बीच का 
खाता है । इससे रोटी के भाष से द्वाथ जलेगा।? चद्धगुस्त 
ओर चाणक्य ने इसे सुना, उनकी श्राँखें खुली । दोनों भारत के 
पश्चिमी भाग में चले गये, जो मगघ साम्नाज्य के बाहर था, जहाँ को 
स्थिति से चाणक्य पूर्ण परिचित था--जिस अदेश का वह रहने वाला 
था। जहाँ भाड़े के सैनिक आसानी से मिल सकते थे। जहाँ सिकन्दर 
की सेना उथल-पुथल मचाये थी। वहीं चन्द्रगुतत सिकन्दर से मिल्ला | 
उसे मगध की ओर बढ़ने के लिये लल्कारा भी--पर अपने स्वाभिमान 
को रख कर। बाद में उसी प्रदेश में रहकर चन्द्रगुत और चाणक्य ने 
सिकन्दर की सेना के पीछे विद्रोह करवाना शुरू किया। इससे सिकन्द्र 
को उल्लभने बढ़ गयीं । वह परेशान हुआ । उसकी सेना थक गयी थी। 


( ३० ) 


क्ञाचार होकर सिकन्दर को वापस द्ौठना पका । पर इन सारी परिश्टिवतियों 
से फायदा उठाकर चन्द्रगुत और चाणक्य ने उधर के राजाओं को मिल्ला 
कर तथा और भी प्रयत्न कर अपनी सेना जुयल्ली । और उन्होंने मगघ 
पर आक्रमण कर दिया। 
राजनीतिक दाव पेंच-- 
मगध-सम्राट नन्‍द के पास सेना की कमी नहीं थी। वह 
उम्रसेन था दी । उसके पास हथियारों की भी कमी नहीं थी । पर चन्रगुत 
ने ग्रीक विजेता सिकन्दर के युद्धकोशल को देखा और समझता था ; किन्तु 
यह भी कोई बड़ी बात नहीं थी। चन्द्रगुत के पास सब से बड़ी बाव थी 
चाणक्य की नीति-निपुणता और नन्‍्दा की सबसे बड़ी कमजोरी--3उनका 
प्रजा में अप्रिय होना। मगध-सप्नाट नन्‍्द अपने ही मित्रों ओर कुद्धम्बियों का 
असन्‍्तुष्ट किये हुए, थे, जिस क/स्ण उनके घर का भेद बाहर जा सकता 
था और चाणक्य के गुप्तचर उनके घर में घुसे ये। नन्द राजे संस्कार 
विद्ीन, उददश्ड, ऋर ओर ल्ोभी प्रसिद्ध थे। इसलिए. जनता पर प्रभाव स्खने 
वाला समुदाय--उस युग के पढ़े लिखे और जनता में प्रतिष्ठित लोग, 
नन्द राजाओं के विरुद्ध थे--वे सभी चन्द्रगुप्त से सहानुभूति रखते ये । 
इस कारण मगध साम्राज्य की सेना--नन्‍्दों की सेना--पीछे हृटती गयी 
और चन्द्रगुत मगध मे घुसता चल्ला गया। पर अ्रब चन्द्रगुत्त का सामना 
ननन्‍्द राजाओं से नहीं, मगध-साम्राज्य के प्रधान मन्त्री ब्राह्मण राह्स से भी 
था, जिसके बड़ों ने पतित नन्‍्दों को सिंहासन पर बेठाया था | राक्षस 
अपूब प्रतिमावान्‌ राजनीतिज्ञ था। राजनीति में उसके हाथ सवे ये । 
उसने चन्द्रगुत के सहायक राजाओं मे फूट डल्तवा कर उन्हें आपस में 
ही लड़वा देने का प्रयत्न किया । पर चन्द्रगुपत का सहायक चाशक्य था- 
अपने नीति-ज्ञान द्वारा भविष्य द्रष्टा, जिसे सम्पूर्ण सामाजिक श्यिति और 
राजनीति का ज्ञान था | चाणक्य ने अपनी कूटनीति निषुणता द्वारा राक्षस 
की नीति को बेकार कर दिया । मगध में राइस ने चन्द्रगुत॒ की हत्या का 


( रै३ ) 


चड़यन्त्र रचा ; पर चन्द्रगुत का कपच तो चाणक्य था। रादुस का वार 
खाली गया ; किन्तु राइस ने विजेता चन्द्रगुप्त के सामने घुटने नहीं ठेके ॥ 
वह चाडुकार और अवसरसेवी, ऐसा ब्राह्मण नहों था जो मततंव निकद्ध 
जाने पर साथी को घोखा दे दिया करते हैं। उसने अपने परिवार को 
चन्दनदास नामक अपने एक श्रेष्टो मित्र के यहाँ छिया दिया और स्वयं 
अन्द्रगुतत को विनष्ट करने का प्रयत्न शुरू किया। इबर चाणक्य बहुत 
ही दूरदर्शी राजनीतिश था । वह चन्द्रगुत मौय के राज्य को स्थायों करके 
सम्पूर्ण मारतवष को एक और महान करना चाहता था। उसने सिकन्दर 
के हमले के समय पंजाब में देखा था कि छोडे-छोटे राज्य कुछ कर नहीं 
सकते--छोदे-छोटे राज्यों का अस्तित्व देश के लिये खतरा है। इसीलिए 
चह राह्षत को मिलाकर, सगध को आन्‍्तरिक राजनीति की ओर से 
निश्चिन्‍्त होकर सम्पूण भारत को एक करना चाहता था। इसीजिए 
उसने अपने गुप्तचरों द्वारा यह खबर फैला दो कि चूंकि चन्दनदास 
राज्ञत का पता नहीं बता रहा हे, इसलिए उम्रको यूली की सभा दो 
जायगी । राक्षत अपने मित्र की दुरंशा को सदन नहों कर सका। मुद्रा- 
राक्ञत के अ्नुपार राक्षप्त ने चद्धगुत को आत्मसमप्प ण कर दिया और 
चाणक्य ने प्रकट होकर उसे मिला लिया। पर मुद्राराह्मस नाटक की 
यह घटना कहा तक सत्य हे, यह नहीं कहा जा सकता, क्योंकि चद्धगुसत 
के मन्त्रियों में कितो राह्मस का पता नहीं चल्नता | किन्तु इससे इतना 
संकेत मि्षता है कि जिस ब्राह्मण राजनीति ने बात्य कत्रिय राज्य के विरुद्ध 
शूद्व राज्य की स्थापना की थी ; उसने राजनीतिश चाणक्य के आह्यश- 
क्षत्रिय साके की राजनीति को समक्का ओर स्वीकार कर लिया--यचपि 
ज्यादा देर तक यह राजनीति न टिक सको । 


पराजय के चिह्न मिटाए 


चन्द्रगुप्त मौय ने ३२१ ६० पू० में नन्‍्दों का सबूल् नाशकर मंगब के 
सिंहासन पर अधिकार किया | मगध पर अधिकार करने के आद चद्धयुतत 


( रे३१ ) 


और चाणक्य ने पंजाब की ओर ध्यान दिया । सिकन्दर पंजाब से वापस 
जा चुका था ; पर उसने श्रपने जीते हुए, राज्यों में गवर्नर रख छोड़े थे। 
चन्द्रगुस ने प्रीक गवर्नरों को मार डाला अथवा देश से बाहर कर दिया। 
उसने ग्रीक विंजय के सम्पूर्ण चिह्ों तक को पंजाब से मिटा दिया। 
चाणक्य उधर का दी रहने वाला था। वह तत्नशिल्ा विश्वविद्याज्ञय में 
आचार्य भी रह चुका था। उसके प्रयल से ग्रीक विजय के संस्मरण भी 
नष्ट हो गए। यही कारण है कि गरीक विजय के साहित्यिक प्रमाण भी 
नहीं मिलते । 

महान भारत 

नन्‍्द साम्राज्य को नष्ट कर, प्रीक् विजय के सम्पूर्ण चिन्हों तक को 

समाप्त कर चाणक्व और चन्द्रगुत्त अपने मुख्य राजनीतिक उद्देश्य की 
श्रोर फिरे | वह मुख्य राजनीतिक उद्द श्य था सम्पूर्ण भारतवर्ष को एक 
सबत्ल राष्ट्र के रूप मे परिणत कर देना। इसके लिये उन्होंने सम्पूर्ण 
भारतवर्ष का दिग्विजय किया। कुछ इतिहासकारों का कष्दना है कि 
उसने सम्पूर्ण भारत को रौंद डाला । छोटे छोटे राज्यों को जीत कर 
मगघ साम्राज्य में मिला लिया । चन्द्रगुप्त की तलवार श्रभी रुकी नहीं थी 
कि सिकन्दर का उत्तराधिकारी सेल्यूकस ने सिकन्दर के जीते प्रदेशों को पुनः 
वापस लेने की गरज से भारत पर इमला! किया | पर इस समय भारतवर्ष 
छोटे छोटे हुकड़ों में विभक्त और असंगठित नहीं था। सम्पूण 
भारतीय राजनीति का सूत्र रूचाहुक सतत जागरूक कूटनीतिश चाणक्य 
था। भारतीय भूमि और नीतिकी रदा सिहपराक्रम चन्द्रगुत्त की तलवार 
करती थी। देश को पश्चिमोत्तर सीमा अच्छी तरह सुरक्षित थी। अतः 
चंख््रगुप्त की सेना ने आगे बढकर सेल्यूकस को रोक दिया | युद्ध हुआ। 
पर इस बार ग्रीकों को जिस सेना से पाल्ला पड़ा, बह पहले से एकदम 
मित्र थी। चन्द्रगुप्त के अभ्यस्त छड़ाके सैनिकों ने सेल्यूकस को बुरी 
तरह परास्त कर दिया | सन्धि हुई । सेल्यूकस को अ्रपने और चार प्रान्त 


( रै३ ) 


खन्‍्द्रगुत को देने पढ़े । विजयी चन्द्रगुत उदार था। सेल्यूकस से अपनी 
पुत्री चन्द्रगुप्त को ब्याद दी। दोनों में मैत्री हो गयी । श्रव मारत की 
पश्चिमी सीमा हिन्दूकुश तक पहुँच गयी। चन्द्रश॒ुप्त के साम्राज्य को सीमा 
पश्चिमोत्तर में हिन्दूकुश से दक्षिण-पूर्व में बंगाल की खाड़ी, और उत्तर में 
हिमालय से लेकर दक्षिण में मैसूर राज्य तक थी। इस प्रकार चन्द्रगुप् 
मौर्य ओर चाणक्य के नेतृत्व में भारतवर्ष का सबसे पहल्ला मगध में 
केन्द्रस्थ साम्राज्य संगठित हुआ । 


कौटिलीय अर्थशास्र 

चाणक्य तक्कशित्ला के पास का रहने वाला बेदिक ब्राह्मण था। पर 
उसका कर्मक्षेत्र ऋ्त्य-भूमि मगध था। कूटनीति में वह प्रख्यात था 
वह उद्देश्य को देखने वाला था--साध्य-्साधन के चक्कर से दूर। पर 
उसका स्वय का जीवन साधु का जीवन था--त्याग, अ्रपरिग्रह और संयम 
का प्रतीक | उसके सामने महान भारत का नक्शा था। इसीलिए बह 
राजनीति में आया । उसने चन्द्रगुप्त के साम्राज्य का निर्माण किया और 
उस साम्राज्य के लिये उसी ने व्यवस्था भी दी । उसने गव के साथ लिखा 
---' जिसने बड़े अ्रमष के साथ शाल्न का, शस््र का और नन्‍्द राजा के 
हाथ में गयी हुई प्रथ्वी का उद्धार किया, उसी ने इस शास्त्र की रचना 
की ।”? और भी “सब शास्त्रों का अनुगम करके और प्रयोग समझ कर 
कौटिल्थ ने नरेन्द्र के लिये यह शासन की विधि ( व्यवस्था ) बनायी ॥”? 
इस विधि व्यवस्था का नाम है---“अर्थशासत्र” | इसे कौटिलीय अथंशास्त्र 
भी कहते है। 


शासन का रूप 
सम्राट चन्द्रमुत मौर्य के शासन काल में मगघ साम्राज्य का केन्द्र 
सम्राट था । सम्नाट के ही हाथ में सम्पूर्ण शक्ति केन्द्रित थी। पर शासन 
की सुविधा के लिये चाणक्य ने मगध साम्राज्य को सात अंगों में विभक्त 
रे 


( रेड ) 


कर विया था। वे सातो अंग इस प्रकार ये--राजा, अञ्मात्य जनपद, 
हुर्ग, कोष, सेना और मित्र | इन श्रगों के अलावा साम्राज्य की सीमा 
पच चरक्रों से सम्बद्ध थी। 

१. उत्तर पथ--इसमें कम्बोज, गान्धार, काश्मीर, अफ्गानिस्तान, 
पजाब श्रादि के प्रदेश शामिल थे। इसकी राजधानी 
तक्कशिल्ा थी । 

२, पश्चिमी चक्र-इसमें काठियावाड गुजरात से लगाकर राज 
पूताना, मालवा आदि के प्रदेश शामित्र थे। उज्जैन इसकी 
राजधानी थी । 

३. दक्षिण पथ--बिन्ध्याचत्न से नीचे का सारा प्रदेश। इसकी 

यजधानी सुवर्स गिरि थो । 


४. कलिंग--इसकी राजधानी तोसली थी । 


४, मध्यदेश--इसमें बिहार, बगात्न, और उत्तर प्रदेश शामित् 
ये । इसकी राजधानी पायलिपुत्र थी । 


चार चक्रों का शासन तो राजकुमार श्रथवा राजामात्य करते 
ओे। पर पाचर्वे चक्र-अर्थात्‌-मध्यदेश का शासन स्वय सम्राट देखते थ। 


मगध साम्नाज्य के पाचों चक्रों की और स्वय सप्राद की सहायता के 
लिये मन्त्रिमए्डल्न का काम सलाह देना तो था। पर शासक उसे मानने 
के लिये बाध्य नहीं थे । वस्ठुतः उसको मानना न मानना सम्राट की 
वेयक्तिक शक्ति पर निर्भर था। पर आम तौर से सम्राट मत्रमए्डल की 
राय को मानते थे। मन्त्रिमण्डल के कार्य ये--१. राज्य द्वारा प्रस्तावित 
कामों को प्रारम्म करना, २, ज्ञो काम प्रारम्म हो गये हों, उनको पूरा 
करना, रे. जो काम पूरे हो गये हों, उनमे और मी इद्धि करना और 
४. सब कामों की पूर्ति के लिये साधन एकत्र कस्ना | 


( १४६ ) 


सेना, न्याय और व्यवहार को सम्राट देखते थे। साम्राज्य के उच्च- 
'पदस्थ पदाधिकारियों की नियुक्ति, परराष्ट्र नीति तथा गुतचर विभाग का 
संचालन और साम्राज्य भर के आय-व्यय का निरीक्षण स्वयं सम्राट 
चन्द्रगु्त मौय करते थे । इस प्रकार सम्पूर्ण मगध साम्राज्य की वास्तविक 
शक्ति सम्राट मे केन्द्रित थी । 


पाटलिपुत्र का नगरशासन 


मौर्य युग में पाटलिपुत्र मगध साम्राज्य की यजधानी थी। इसके 
चारों ओर लकड़ी की चौड़ी प्राचोर थी। इस प्राचोर के भग्नावशेष 
पटना के कुमड़हार ग्राम के पास रेल्त्रे लाइन के उस पार एक गले में 
मिल्ला है । प्राचीर के पास गहरी खाई थी । इस खाई की गहराई ४५ 
फिट ओर चौड़ाई ६०० फिट थी। प्राचीरों से लगे हुए ५७० बुज थे | 
नगर में प्रवेश करने के दिये ६४ फाटक थे । 


पायलिपुत्र नगर के शासन के लिये ६ सनितियों का एक समूह था 
आर प्रत्येक समिति में ५-५ सदस्य थे । ये समितियाँ इस प्रकार थीं :--- 


१. शिल्पकला समिति--इसका काम था औद्योगिक कल्लाओं को 
देख-रेख करना, उनके ओजारों को सम्दाल रखना, उद्योग 
सामग्रियों का प्रत्रन्थ करना, कारीगरों के पारिश्रमिक का 
निर्णय करना और कलाकारों की रक्षा करना। कल्लाकारों 
( कारीगरों ) की इतनी ह्ििफाजत की जाती थी कि उनका 
अंग-मंग करने वाले को मृत्युददढ तक को सजा का 
विधान था। 


२. वैदेशिक समिति-इसका काम था विदेशियों की यति-विधि पर 
नजर रखना । विदेशियों के निवास, भोजन, औषध और 
अत्येष्ठि-क्रिया का भी प्रचन्ध यह समिति करती थी। मूठ 


( १६ ) 


विदेशियों के पास जो धन मिलता था, उसे उनके वारिसों 
को दे दिया जाता था | 

३. अनरणुना समिति--इसका काम था नगर की जनता की 
जन्म-मृत्यु का लेखा-जोखा रखना | यह लेखा-जोखा बहुत 
व्यापक तौर से होता था। पेशा, जाति, वर्ण, दास, दासी, 
नौकर, परिवार के प्राणियों की पूरी सख्या--लडके, लड़कियाँ 
स्त्री, पुरुष आदि--आमदनी और ख्च सभी की तालिका 
इस विभाग में प्रस्तुत रहती थी । 

४. वाणिज्य व्यवसाय समिति--इसका काम व्यापार पर देख- 
रेख रखना था। एक से अधिक वस्तुओं का व्यापार करने वालो 
को उसी श्रौसत से कर देना पड़ता था । 


2. वस्तु निरीक्षण समिति--यह समिति व्यवसायियों पर सतक 
दृष्टि रखती थी। ओद्योगिक वस्तुश्रो के उत्पादको के लिये नये 
ओर पुराने माल का मिश्रण अपराध करार दिया गया था | 
अनुचित लाभ लेने वालों को दण्ड भी दिया जाता था | 

६. कर समिति--इस समिति का काम था चुगी वसूल करना , 
कुछ वस्तुओं पर विक्रय कर भी लगता था | उसका वसूल 
करना भी इसी समिति का काम था। इससे बचने का प्रयत्न्‌ 
करने वाले को मृत्युदुरड तक की सजा दी जाती थी | 


इनके अल्वावा सावंजनिक भोजनालय, पुलिस, जेल, मनोरजन और 
नागरिकों के स्वास्थ्य पर भी ध्यान रखना इस नागरिक शासन के अन्दर 
था। इस प्रकार सदस्यों की नगर सभा सम्पूर्ण नगर का सम्यक प्रकारण 
शासन करती थी। इतिहास के विद्वानो का मत है कि जिस प्रकार का 
नगर शासन पाटलिपुत्र में था, उसी प्रकार का शासन देश के और 
अी खन्य महतपूर्ण नगरों में रहा होगा । 


( रे७ ) 


सेना का संगठन 

चन्द्रगुत मौर्य ने सर्वक्षत्रान्वकः और “उम्रसेन! नन्‍्दो का नाश किया 
था, जिसका कोष श्रननत था और जिसको सैनिक शक्ति अपार थी ; 
उसने पजाब से भ्रीक विजेता सिकन्दर के आ्राक्रमण-चिन्हों तक को निःशेष 
कर दिया था ; सेल्यूकस को परास्‍्त किया था ; और सम्पूर्ण मारत को 
जीतकर भारतभूमि में प्रबत्ष पराक्रमी साम्राज्य कायम किया था। 
राजनीतिक दृष्टि से उसके सभी कार्य एक से एक बढ़ कर ये। पर इसी 
लिए उसकी सैनिक शक्ति प्रब्ल थी । महाभारत आदि ग्रन्थों तथा और 
भी भारतीय साहित्य में थदाति, हयदत्ल, रथदल्ल ओर गजदल्ल! की 
चतुरगिणी सेना का उल्लेख है । चन्द्रगुत्त मौय ने नौ सेना का भी बड़ा 
अच्छा सगठन किया था। यद्यपि सेना के सभी अग; के सेनापति थे ; पर 
उसऊा सम्पूए ग्रधिकार सम्राट के हाथो में केन्द्रित था | चन्द्रगुप्त उस युग 
के श्रेष्ठ सेनापति मी थे । सैन्य सगठन के तीन उपविभाग थे १ दुर्ग और 
रक्षा २ अ्रश्न शस्त्र निर्माण और शजत्लागार तथा ३ सेना । चन्द्रगुत्त मौय॑ 
की चतुरगिणी सेना म पदाति ६ लाख, अश्वारोही ३० दजार, हाथी ३६ 
हजार और रथ २४ हजार थे। इनके अलावा नो सेना भा थी । इस 
वशाल सेना के प्रबन्ध के लिये युद्ध का एक स्वतन्त्र विभाग था | इसके 
छुवांस सदस्य थे, जो छुः-छुः को समितियों मं विभक्त थे । ये समितियां 
ओर उनके प्रबन्ध के ग्रधिकरय निम्नल्निखित थे :-- 


समिति स० १ नौ सेना | 

समिति स० २ सैन्य साधन प्रखुत करने वाज्मा अधिकरण । 
समिति सं७ ३ पदाति | 

समिति स० ४ अश्व। 

समिति स9 ५ रथ। 

सम्रिति सं० ६ गज | 


( शे८ ) 


प्रज्ञा की सेवा 
चन्द्रगुत्त का जीवन व्यस्त, घटनातअहुल और रक्ताकित दी नहीं था।' 
उसके जीवन में ऐश्वर्य भी था। उसने अपने निवास के लिये विशाल 
प्रासाद का निर्माण कराया था। वह प्रासाद एक सुविस्तृत उद्यान के 
बीचोब्रीच खडा था | उसके स्तम्भ सुनहरे थे और उद्यान में कृत्रिम मत्स्य 
हद तथा निभत कुज्न थे। उसकी विस्मयजनक विभूति के सामने शूषा 
और एकब्ताना के ईरानी महलो का सौन्दर्य भी फीका पड़ जाता था। 
प्रायः काष्ठ का बना होने के कारण प्रकृति के स्हारक कारणों से बह 
तो नष्ट हो गया , पर पटना के पास कुमडहार गाँव में उसके आधार 


के भग्नावशेष श्रव भी है। चन्द्रगुत के राजद्रबार के पत्थर के गोल 
और चिकने खम्मे वहाँ मिले हैं । 


चद्धगुम ने लगमग चौबीस वर्ष राज्य किया। उसका राज्य बहुत 
ह_गठित और सुव्यस्थित था। साम्राज्य के विभिन्न केस्द्रो और नगरों 
को मिलाने के लिये सडके बनी हुई थी । सडको के किनारे वृक्ष लगे थे । 
स्थान स्थान पर पान्थशाल्ाएँ थीं। सिंचाई के लिये नइरे बनी थी। 
बहुत से चिकित्सालय थे, जहाँ मुफ्त औषधियाँ मिलती थीं--सभी स्थानों 
पर वेदों का प्रतरन्ध था । नगरों की सफाई और भोजन की शुद्धता पर 
विशेष ध्यान दिया जाता था । शिक्षा का भी प्रबन्ध था ओर शिक्षकों 
की वृत्ति बँधी थी। सुराष्र मे सुःशन भील चन्द्रगुम के प्रान्तीय गवनर 
पुष्पगुप्त ने बनवाया था | 
सिट् पराक्रम चन्द्रगुप्त का अन्तिम जीवन 

महान पराक्रमी चन्द्रगुस, जिसके जीवन का प्रारम्भ एक सेनिक से 
हुआ था और जिसने एक बहुत बडे साप्राग्य को धराशायी किया तथा 
जिसने स्वयं एक बहुत बड़े साम्राज्य का निर्माण क्या: जिसका वाह्म 
जीवन बहुत ही व्यस्त और सख्त था ; पर उसका श्रन्तर कुछ और था ! 
जीवन के अन्तिम प्रहर में वह अन्तमुंख हो गया। भिसने तल्नवार से 


( रे ) 


भारतवर्ष की सीमा खींची थी, जो खून की नदी में तैरता था, जिसने 
जीवन में समी सुख-ऐश्बय का भोग किया, वह अन्त में अहिंसक हो 
गया ) उसके चारो ओर बुद्ध कक न की अहिंसा का वातावरण 
था । उसके जन्मस्थान मोरिय ि में महावीर को शिक्वा प्रतिष्ठित 
हो चुकी थी। शायद किशोरावस्था में उसके मन पर जैन धर्म का प्रभाव 
पडा था । कहा जाता है कि उसके राज्यकाल में मगध में घोर अकाल 
पड़ा--शायद उसे रोकने के प्रयत्न में वह असफल रहा। इसके बाद 
वह जैनाचाय भद्गबाहु के साथ मैसूर की ओर चल्ना गया, जहाँ उसने 
अनशन करके शरीर का त्याग किया । इतिहासकार चाहे इस पर दो 
राय रखें, पर यह मृत्यु निश्रय ही महावीर चन्द्रगुत्त के अनुकूल थी। 
जवानी में मृत्यु से श्रांल मिचौनी का खेल खेला ; मृत्यु को सदा 
सहचरी समझा, उसने अ्रन्त में मृत्यु को अपने निकट बेठाकर, प्रसन्नता 
पूर्वक उस अनुपम सुन्दरी को तृम् किया | 


बिन्दुसार 

चन्द्रगुत के बाद उसका पुत्र विन्दुसार २६७ ई० पू० में मगध 
साम्राज्य के सिंहासन पर बैठा | चन्द्रगुत्त के बाद भी चाणक्य जीवित 
था और कुछ काल तक उसीने विन्दुसार के साम्राज्य का नीति-संचालन 
किया ) विन्दुसार की राजनीति भी चाणक्य के सिद्धान्तों पर आधारित 
«(| उसने दक्षिणापथ के उन राज्यों को जीतकर मगध साम्रज्य में 
मिलाया, जो चन्द्रगुप्त के अभियान में बच गये थे । पर फिर भी उसने 
चन्द्रगुतत जैसा कोई महान कार्य नहीं किया। उसके काल्ल में भारतीय 
साम्राज्य को नीव और भी गहरी हो गयी। 


बिजेता अशोक 
विन्दुसार की रत्यु के बाद कुछ समय तक मगध साम्राज्य में 
अव्यवस्था थी। उसके दो पुत्नों--सुधीम और अशोक में साम्राज्य के 


( ४० ) 


लिये संघर्ष हुआ ; पर सुषीय बड़ा होकर भी ल्लोकप्रिय नहीं था । साम्राज्य 
के मन्त्रियों का भी समर्थन उसे प्रास नहीं था | इस कारण उसका अन्त 
कैसे हुआ, इसका बृत्तान्त भी शेष हर । अशोक ने २७२ ई० पू० 
में मगघ साम्राज्य पर अधिकार और साम्राज्य की श्रव्य- 
वस्थाओं को शान्तकर २६८ ई० पू० में अपना राज्यामिषेक करवाया | 

अशोक असाधारण प्रतिभा का असाधारण सम्नराट्‌ था। उस जैसा 
राजा ससार में न कभी पहले हुआ था और न उसके बाद में | ऐसा लगता 
है कि प्रकृति ने अशोक को टाल्कर साँचा तोड़ दिया | श्रशोक में उसके 
पितामह चन्द्रगुत्त के यौवन की वीरता और उसके वार्द्धक्य की विरक्ति 
दोनों थी। दोनों का विकसित रूप था। चन्द्रगुप्त ने अपने पराक्रम से 
मगधघ साम्राज्य कायम किया था। अशोक ने अपने पराक्रम और चरित्र 
से सुप्रीम को ल्ञाध कर मगध साम्राज्य को प्रास किया । आठ वर्ष तक 
उसने अपने विरोधियों को समाप्त किया । विरोधियों से निपट कर उसने 
अपनी ज्षात्र परम्परा की ओर ध्यान दिया। वह परम्परा थी दिग्विजय 
की परम्परा | 

कल्निग कभी मगध साम्राज्य के अन्दर था; पर देखते ही देखते 
वह स्वतन्त्र हो गया। सम्मवतः कल्िय उस समय स्वतन्त्र हुआ ज+ 
अशोक अपनी आन्तरिक राजनीति में व्यस्त था। इसीलिए उधर से 
छुट्टी पा कर उसने कलिंग की झोर ध्यान दिया। अशोक ने कलिंग पर 
आक्रमण कर दिया। कलिंग की भी सेन्‍्य-शक्ति प्रबल थी। उनमें 
असाधारण स्वदेश प्रेम था। उन्होंने मगध से डट कर मोर्चा लिया। 
भीषण युद्ध हुआ । कछ्िंय फिर भी न झुका | सम्राट अशोक कुपित हो 
उठा। संग्राम और भी भीषण हुआ । ल्लाशों से घरती पट गयी। डेढ़ 
लाख सैनिक पकड़े गये, एक लाख मारे गये और इससे कहीं ज्यादा युद्ध 
से उलन्न रोगों के शिकार हुए । करीब कंरोबर सारा कल्षिंग सम्नाट्‌ श्रशोक 
की तत्कबार के नीचे आ गया | 

महान अशोक 

अशोक बिजयी हुआ; पर खून मे नह्ाकर। उसके चारो ओर वेदना, 
चीत्कार, बुधुक्ञा और पक यह था। कलिंग ने अपनी स्वाधीनता के 
लिये अपना सब कुछ होम दिया यौं.॥ इतना बड़ा त्याग बेकार न गया । 
उसने महान अशोक के सुसंस्कृत मानस में करुणा का रूप लिया | क्रूर 
कर्मा अशोक का मानव-द्धदय करुणा से अभिभूत हो गया । उसका 
अन्तरतम अपने कृत्य की दारुणता से हिल गया। दिग्विजयी श्रशोक 
सहसा बदल्ल गया। उसने अपनी दृढ़ मुद्दी से तलवार को अलग कर 
दिया और रक्त-सिक बाहुओ को उठाकर प्रतिज्ञा की--अच से बह युद्ध 
द्वारा विजय न करेगा, वह प्रेम द्वारा दिग्वजय करेगा, धर्म विजय 
करेगा ।! इस प्रकार अशोक का भेरी-घोष, धर्म-घोष में बदल्व गया । 
हिसा का स्थान प्रेम, भ्रातृभाव और प्राणिमात्र की सेवा ने लिया । बौद्ध 
अनुश्रुतियों का कथन है कि अशोक सुषीम-पुत्र निग्रोध के कारण बौद्ध 
घम की ओर आक्ृष्ट हुआ और उपगुप्त द्वारा दीक्षित । परन्तु जिस घटना 

ने वस्तुतः उसको बदल दिया, वह कल्लिग युद्ध था । 
अशोक ने बौद्ध धर्म स्वीकार कर किया ; पर वह सम्प्रदायिक बौद्ध 
फ्मी नहीं या। अशोक का धर्म था--संयम, भावशुद्धि, कृतशता, 
हृढ्मक्ति, अन्तर और बाहर की सफाई, साधुता, दया, दान, सत्य ; माता- 
पिता, गुद और बड़े बूढ़ों के प्रति सेवा और श्रद्धा ; ब्राक्षणों, 
अमरणों, बन्धु-बान्धवों, दुखियों आदि के प्रति दान और उचित शादर [ 
अशोक न केवल्ष साम्प्रदायिकता से ऊपर था, बल्कि प्रास्म्भ में तो उसने 
साम्प्रदायिकवा को कम करने का प्रयत्न भी किया। उस का 
में कल्नह के मुख्य कारण साम्मदायिक होते थे ; हे 
अपनी प्रजां में सहिषुपुता का उपदेश किया। स्वर्य तो वह सारे घममों को 
आदर करता ही या, उसने अपनी ,प्रु्ला से भो बैसा ही झाचरण कराना 
चाहा | इसीलिए उसने अपने शिक्वा-लेख में खुदवाया कि सारे धामों के 





के 

सारभूत तत्वों की बृद्धि से बढ़कर अन्य कोई दान नहीं है। सभी सम्पदायों 
का आदर करना चाहिए | बहुअ्॒तता बहुत बड़ा गुणा है । आदमी में जब 
बहुश्रुतता होगी तो वह दूसरों का आदर कर सकेगा। इसीलिए उसने 
बहुश्रुतता पर जोर दिया । स्वय अशोक ने सारे सम्प्रदायों का आदर 
किया | आजीविकों के लिए दरी-एह खुदवाए, ब्राह्मणों, श्रमणों, निम्रन्थों 
आदि सभी के साथ--समान और अ्रद्धापूण आचरण किया। उसने 
कह्दा कि चूँकि सारे धर्म संयम और चित्तशुद्धि पर जोर देते है, इसल्रिए 
सभी में सदभावना होनी चाहिए। पर फिर भी वह बौद्ध था। उसका 
विशेष झ्ुकाव बौद्ध धर्म की ओर दी था। 
अशोक के धार्मिक कार्य 

श्रशोक दृढ़ चरित्र और महावीर था। धर्म विजय में भी उसकी 
नीति में बीरता थी। उस काल में धर्म के नाम पर नाना प्रकार की 
रूढ़ियों का प्रचलन था | समाज में सनातन ब्राह्मण धर्म का जोर था । 
यशों और पूजाश्रों में पशुवल्ल दी जाती थी | अशोक को प्राणिवध 
अनुचित और अ्रधम मालूम हुआ । उसने दृढ़तापूर्वक सारे यश्ञानुष्ठानो 
में प्राणिवध को अपनी आशा द्वारा रोक दिया । आज के इस प्रमतिशील्ष 
युग में हिन्दूकोडविल के सम्बन्ध में वर्षों से बहस हो रही है । पर 
अशोक कायर नीतिशों की भाति बहसी नहीं था, बलाबल देखकर 
चलता था ' जिसे सही समभता था, उस पर स्वय भी चल्नता था 
और श्रपनी प्रजा को भी चल्लाता था । उसने घमम की दिशा में ब्राह्मण 
भ्रम की ही अनुचित बातो का विरोध नहीं किया । बौद्धधर्म के दोषों 
का भी हृदतापूवक विरोध किया। उसने बौद्धधर्म की तीसरी संगीति 
बुलाई । बौद्धघर्म के निश्चित रूप को निर्धारित कराया। और बौद्ध सघ 
में जो दोगो-पाखण्डी मिन्कु घुस गये थे, पीलावशल्ल पहनकर जो मजे में 
इलुआ पूड़ी उड़ा रहे ये, कह्य जावा है कि ऐसे साठ हजार मिक्तुओं 
का वन छीनकर उन्हें संघ से निकलवा दिया। युद्ध में हथियारों से लेस 

शत्रु से छडने में जैसी वीरता आवश्यक है, घार्मिक सुधार में उससे 
ज्यादा वीरता की जरूरत पड़ती है । 

अशोक महावीर था, उसका साम्राज्य सुविस्तृत था, उसका चित्त 
साधु था और उसका द्वदय भी विशाल्न था। उसके हृदय में मानव 
मात्र के लिये ही नहीं, प्राणिमात्र के त्षिये करुणा थी। उसने मनुष्यों 
का ही नहीं पशुओं का भी ध्यान रखा। मनुष्य की चिकित्सा तो किसी 
न किसी रूप मे होती आई थी । परन्तु पशुओं की चिकित्सा पर उससे 
पहले किसी ने ध्यान नहीं दिया था । अशोक की उदारता मनुष्य जगत 
को लाध कर, मूक पशुजगत में भी चली गयी। उसने देश-विदेश में 
जो औषधालय खोले, उसमें मूक और रुग्ण पशुओं का भी प्रश्न थ 
किया । अपने ही साम्राज्य में नहीं, उसके बाहर दक्षिण के स्वतन्त्र राज्यों 
और यूरोप, एशिया तथा अफ्रीका के ग्रीक राज्यों में सबंत्र उसने मानव 
और पशु चिकित्सा की योजना की। जहा जहाँ चिकित्सा सम्बन्धी 
ओषधियाँ न थीं, वहाँ श्रन्य स्थानों से जडी बूटी के बीज श्रौर कल्म 
मंगाकर लगाए गए | चोल, पाण्ड्य, सतियपुत्र और केरलपुत्र (सम्मबतः 
सिंहल भी), सीरिया का अंतियोक (अन्तियोकस्‌ द्वितीय महान २६१- 
४७ ईं० पू०), मिस्र का तुरमाया (तालेमी द्वितीय फ़ाइलाडेल्क्स्‌ू रण 
४६ ई० प्रू०), मकदूनिया का अंतेकिन (ऐन्तिगोनल गोनेतस्‌ २७८-रे£ 
ई० पू०), साइरित का मग (मेयस्‌ ३००-१५८ ई० पू०) और एपिरस 
का अलिकसुदरों (अलेग्ज़ै-डर २७२-४८ ई० पू०) आदि द्वारा अन्य देशों 
में अशोक ने मनुष्यों और पशुओं के रोग-मोचन का प्रयत्न किया । 
बौद्ध घर्म की तीसरी संगीति 

बौद्धों की सगीति एक प्रकार की बौद्धरंध की असाधारण बैठक थी, 
जो बहुत महत्व के निर्णयों के लिये हुआ करती थी | बुद्ध के निर्वाण 
से अशोक के पहले तक केवल दो बार संगीति बुलाई गयी थी। अशोक 
के समय तक बौद्धधर्म में श्रनेक सम्प्रदाय और मतमता तर बन गये थे, 

जिममें परस्पर भगड़े होते रहते ये। इन्हीं ऋषड़ों को मियने के लिये 
अपने श्रमिषेक के सत्रहवे वर्ष में अशोक ने पाटलिपुत्र में तीसरी संगीति 
बुलाई। इसके अध्यक्ष मोग्गलिपुत्त तिध्त थे। संगीति की इस बंठक 
का बौद्ध धर्म के इतिहास से और मारतवष के इतिहास से बहुत घना 
सम्बन्ध है । इसी संगीति में विदेशों के लिये कुछ घम-दूत मनोनीत 
किए. गए. । काश्मीर, गन्धार, हिमालय के देश, महिषमण्डल, सुवणु 
भूमि, महाराष्ट्र, यवन-देश और लका आदि को क्रमशः मन्मान्तिक 
मम्फिम, महादेव, सोन उत्तर, महाधमंरक्षित, महारक्षित और 
मदेर्द भेजे गए। इन प्रचारकों ने इन विविध देशों में बौद्धघम का 
प्रचार किया । इस प्रकार इन सभी विदेशों से भारत का घना सम्बन्ध 
हआ--बौद्धधर्म विश्व व्यापक धर्म बना । 

श्रशोक ने धर्म प्रचार के लिये अपनी शासन-व्यवस्था में मी 
परिवर्तन किया | मौय शासन बहुत कठोर था। उसकी रचना धर्म 
प्रचार के लिये नहीं, साम्राज्य विस्तार के लिये हुई थी। इसलिये श्रशोक 
ने अपने धर्म प्रचार के अनुकूल उसे कोमल किया | धर्म महामात्र की 
नई नियुक्ति की | राज्याधिकारियों द्वारा भी धार्मिक कार्यों को प्रोत्साहित 
कराने का काम लिया | 
अशोक की कलाप्रियता 

अशोक महान निर्माता भी था। राज-प्रासाद, स्तूप और दरीणइ, 
वास्तु और भास्कय के अ्रप्रतिम प्रतीक, हृ॑द और क्षेत्र-प्रणालिकाएँ, कूप 
और तससेबित राजपथ, विभामशाल्राएं और शाम्रवाटिकाश्रों का उसने 
व्यापक पैमाने पर निर्माण करवाया। अ्रनुश्रुतियों के अनुसार उसी ने 
कश्मीर के श्रीनगर और नेपाल के ललितपाठन का निर्माण करवाया 
था । उसने अपने पितामह चन्दगुस्त के बनवाये राज-प्रसाद में बहुत 
परिवर्तन करवाया था। ये परिवर्तन भी इतने मद्गान थे कि पाचवीं सदी के 
प्रार्म्म का चीनी यात्री उसे देखकर दग रह गया। उसने ल्षिखा३-- 

ध्राज-प्रासाद गौर भवन नगर के बीचो बीच कल्न की ही भाँति आज 
मी खड़े हैं। उनका निर्माण अशोक के द्वारा प्रयुक्त देवो ने कियां था, 
जिन्होंने पत्थर के ऊपर पत्थर रखे, दीवारें और द्वार खड़े किये, उत्खचन 
और तर्ूण कार्य सम्पादित किये, जो इस धरती पर मनुष्य नहीं कर सकते |”? 
यही नहीं संप्राट अशोक के सबसे महत्वपूर्ण निर्माण कार्यों में प्रस्तर स्तम्भ 
और अभिलेख है । इन स्तः्मों की कक्षा श्रप्रतिम है और इनका आश्चर्य 
जनक 'फ़िनिश' मारतीय वास्तु का गौरव । ये स्तम्भ ऊँचाई में प्रायः 
पचास फीट और वजन में प्रायः पचांस टन के है। पर ये सभी एक ही 
पत्थर के हैं और चुनार में बनाकर बाहर ले जाए, गये है। ये मोम बची 
की भांति नीचे मोटे ऊपर पतले और निष्कलक है। इनके दो भाग 
हैं, नीचे का दश्ड और ऊपर का मस्तक । मस्तक के भाग है--नीचे 
घंयनुमा आकृति अ्रथवा अधोमुख कमल, बीच का ड्रम और ऊपर की 
कोरी पशुमूर्ति | डइम के ऊपर अनेक पशु और चक्रादि की आक्ृतियों 
बनी होती है, ऊपर सिह, वृषभ, अश्व तथा गज आदि में से कोई एक 
है । सारनाथ के स्तम्भ पर चार सिंह बने हुए है |इन पशुओं की शिराएँ 
साफ निकली हुई और सजीव है। इन पर ऐसी चमकीली पालिश है कि 
ये स्तम्म धातु के बने मालूम होते है । यह पात्षिश मौय काह्ीन है, जो 
अशोक के बाद सदेव के लिये उठ गयी | मौय्य काल में भारत का ईरान 
आदि देशों से घना मेत्री सम्बन्ध था; आपस में आदान-प्रदान था । इस 

आदान-प्रदान का प्रभाव इन कल्लाओं पर भी पड़ा है। अ्रशोक के 

पहले अभिलेखों की प्रथा भरत में नही थी। पर ईरान में स्तम्भों और 

चट्टानों पर प्रशस्तियाँ तथा घोषणाएं खुदती थी । देवानांग्रिय श्रशोक का 
अपने लिए सम्बोधन भी ईरानी अनुकरण पर है| सम्राट्‌ अशोक महान 
उदार थे | उन्होंने जो भी अच्छी वस्तु जहाँ से मिल्री, उसे अपना लिया | 

इसी कारण वे सरलता से इस ईरानी कला को स्वीकार कर सके | 
साम्प्रदायिक दृष्टि से उदार होते हुए भी अशोक बौद्ध थे। साम्पदा- 

यिक पकपात से बचने के सतत प्रयत्न के बावजूद भी बौड्धधर्म के प्रति 
उनका ज्यादा क्रुकाव था | इसलिए, अन्य सम्पदायों में उनकी आखलोचाना 
मी हुई। बौद्धधर्म को बराबर दान देते रहने में उन्होंने कोष की ओर भी 
ध्यान न दिया । इसी कारण उनकी दानबृत्ति पर प्रधान मन्‍त्री राघागुप्त 
को नियन्त्रय रखना पड़ा । इस कारण सम्राट अशोक बहुत दुखी हुए । 
इसी दुख मे उन्होंने शरीर छोड़ दिया । 


अशोक की नीति को आलोच ना-- 

मौर्य साम्राज्य शक्ति से अर्जित था। उसे चद्रगुप्त को भुजाश्रों 
ने और नीति-निष्णात चाणक्य को मेघा ने खड़ा किया था। विन्दुसार 
को भी युद्धों से कम ही फुर्मतत मिली थी । अनेक जनपदों और संघ-राज्यों 
को तोड़ कर उसने मगध साम्राज्य में मित्नाया था। पर उस समय 
भारतीय जीवन में स्वाभिमान और शान की मात्रा भी भरपूर थी। 
कलिंग कुछु समय तक तो मयध साम्राज्य में था। किन्तु बिन्दुसार की 
मृत्यु से अशोक के राज्यामिषेक की अल्प अवधि में ही मौका मिलते ही 
उसने मगध साम्राज्य का जुआ श्रपने कन्बे से उतार फेका । बाद में उपे 
मगध साम्राज्य में मिलाने के लिये सम्राट अशोक को विकट सग्राम करना 
पडा । कलिग ने भी अपना सब्र कुछ होम कर मगधघ साम्राज्य का सामना 
किया । ऐसी थी, उस समय भारतीय जीवन में स्वाधीनता की प्यास | 
पर सिकन्दर की ठोकरों के बाद एक साम्राज्य के अन्तर्गत देश के सभी 
हिस्मो को लाकर, सम्पूर्ण भारत को एक राष्ट्र करना भी परम आवश्यक 
था। चन्द्रगुत और चाणक्य की यही नीति थी। मौर्य साम्राम्य मे यदद 
पराक्रमपूर्ण प्रयत्न विन्दुसार के समय तक चला । इसीलिए, विन्दुसार 
ने अपना विरुद अमित्रधात ( शत्रु को मारने वालत्या ) रखा । पर अशोक 
के काल में कलिंग ने मौयों की सैनिक नीति को अपने प्राण की बाजो 
लगा कर चुनौती दी । विजेता श्रशोक ने भी कलिय को कु चत्न दिया । 

पर अशोक मद्दान या--महान धामिक हैं नहीं, योद्या मी, नीतिश भी । 
उसने कल्षिंगविजव के अवसर पर समझ लिया कि अब सैनिक नीति ठीक 
नहीं | सम्मवतः इसलिए भी उसने मौयों की सैनिक नीति को ऋमा नीति 
में बदल्ल दिया। ओर जब तक अशोक जीवित था, उसकी क्षमा नीति से 
साम्राज्य के पाये खिसके नहीं। इससे भी सिद्ध है कि अशोक तक क्षमा 
नीति बुरी नहीं थी। पर बुरा था अशोक का राष्ट्रधर्म की सीमा तक बौद्ध 
धर्म को स्वीकार कर लेना । यह ठीक है कि अशोक मगघ के वातावरण 
से बाध्य थे। तिम्बिसार से लेकर अ्रशोक तक मगध में जैन श्रथवा बौद्ध 
प्रभाव छाया था। सभी राजाओं पर एक न एक धर्म का प्रभाव 
था। पर यह मी सच है कि किसी ने तलवार श्रल्लग नहीं रखी थी । 
अजातशच्ु ने तो विजय किये ये । किसी ने राष्ट्रीय ममता और शबत्रुद्वेषी 
भावना को शिथित्ष नहीं पड़ने दिया था | यही कारण था कि जैन और 
बौद्ध धर्म की अहिंसा के प्रभाव के रहते हुए भी मगघ साम्राज्य बढ़ता 
गया। पर सम्रा८ अशोक ने तो उस समय सम्पूर्ण रूप से तलवार 
अलग कर दी, जब साम्राज्य का एक मात्र आधार ही दण्ड माना जाता 
था। सम्रार चन्द्रगुप्त ने चाहे जैन धर्म की साधना के अनुकूल अनशन 
करके शरीर न भी त्याग हो पर इतना तो मानना ही पड़ैगा कि उस पर 
भी जैन धर्म का प्रभाव था। पर उसने जन धर्म को व्यक्तिगत रूप से 
निभाया, उसे राष्ट्रधर्म नहीं बना दिया । किन्तु सम्राट अशोक ने तो बीडद्ध 
धर्म को राष्ट्रध्म की सीमा तक चढ़ा दिया | साम्राज्य को एक मात्र शक्ति 
तलवार को अलग कर दिया | यह ठीक दे कि अशोक ने अपने काल 
तक मगध साम्राज्य को अक्चुणण रखा । पर अहिंसा के कारण यह नहीं 
हुआ; बल्कि यह इसलिए हुआ कि अशोक चन्द्रगुत्त ओर बिन्दुसार के बाद 
की कड़ी था--जीवन में युद्धविजेता और शक्ति का प्रतीक था। उसके 
काल तक शक्ति की धाक थी | पर उसके मरते ही मौय॑ साम्राज्य के तार- 
तार बिखर गये । 


५ ४८ ) 


अशोक के परवर्ती मौर्य-- 

अशोक की मृत्यु के बाद ही ग्रात्प्र मगघ से अलग हों गया। अब 
मौर्य साम्राज्य की राजनीति दण्ड-दुबंल थी। अरब वह ग्शोक नहीं था. 
जो कलिंग की माँति ही आ्रान्प्र को भी पुनः मगध में रख लेता । दण्ड 
से राख्तित साम्राज्य, दण्ड के अ्रभाव में बिखरने लगा। अशोक के उत्तरा- 
घिकारी बौने और कायर ही नहीं, कमजोर भी थे। श्रशोक के तुरत 
बाद कुणाल / सुयश ) के काल में ही अशोक का पुत्र जाल्लोक कश्मीर 
में मगध से अलग हो गया । दशरथ ( बन्धुपालित ) के काल्न में 
कुलिंग भी मगध से अलग हो गया। जैसे इन बौने मौर्यों के हाथो ने 
तलवार पकड़ना सीखा ही न हो । पूबजों द्वारा अर्जित सम्पत्ति में से दान 
देना ये जानते थे। यह आजीवक सम्पदाय का अनुयायी था और इसने 
नागाजुनी की पहाड़ियों में आजीवकों के लिये गुहाविहार बनबाये । 
दशरथ के बाद सम्प्रति ममध के सिहासन पर बैठा । यह जैन था | कहा 
जाता दै कि इसने जैन-धर्म के लिये वही काम किये, जो अशोक ने 
बौद्ध धर्म के लिये किया था | साम्प्रदायिक दृथि से यह सच हो भी 
सकता है। पर इसने मगध साम्राज्य को अपने गौरव पर आसीन नहीं 
कराया । अतः इसे अशोक-सा कहना अनुचित है | सेनिक दुबलता 
चढ़ती ही गई। सम्प्रति के बाद शालिशुक मौर्य सिहासन पर आसीन 
हुआ | पर इन बौने मौयों को दायरूप में वीरता नहीं मिली थी ; ढोंग 
मिला था। गार्गी सहिता के अनुसार शालिशुक “राष्ट्रमदी” ( देशका 
पीडक ) तथा “धर्मवादी ह्थारमिक”? ( धर्म की डींगे हॉकने वाला 
किन्तु श्रधर्माचारी ) था। मौय॑ साम्राज्य को श्रपने गौरवास्पद सीमा तक 
ले जाने के लिये, देशविजय के लिये तो इसमें वीरता और सहस 
बिल्कुल नहीं था। पर अहिंसा प्रधान, प्रेम प्रधान, जैन धर्म के प्रचार 
के किये इसने तलवार का उपयोग किया । अशोक ने राजनीति में मी 
जिस तत्नवार का उपयोग रोक दिया था, इस कायर ने उसी तलवार का 

उपयोग धर्म के क्षेत्र में किया। इस सम्पदायवादी राजा ने धर्म और 
पुण्य के अजेन में सौजन्य ठथा स्नेह का प्रयोग कम और तल्लबार का 
प्रयोग अधिक किया । सोराष्ट्र, गुजरात और पश्चिमी भारत की भूमि उसने 
रक्त से ल्ञाल कर दी। प्रजा त्राहि त्राहि कर उठी । इसी शालिशुक के 
काल में सुमगसेन पश्चिमोत्तर प्रदेश (गान्धार ) में मगण से श्रल्लग 
स्वतत्र शासक हो गया , इसी के काल में एंड्रियोकस ने गान्धार पर 
आक्रमण किया श्रौर सुभगसेन ने उसे आत्मसमपंण किया। पर एंटी- 
योकस किसी कारण भारत की ओर न बढ़कर अपने देश सीरिया लौट 
गया | किन्तु उसके इल्के से आक्रमण ने संसार पर प्रकट कर दिया कि 
अब भारत में न तो चन्द्रगुत की तलवार है और न चाणक्य की मेघा | 
परिणामस्वरूप देश पर आक्रमण हुये। गंगा, यभुना के द्वाबे तक को 
विदेशियों ने कुचत्ला-रौदा । 

इस आक्रमण की धूलि को सरयू के तट पर बैठे एक वैध्याकरण 
की भेघा ने देखा, परखा, और वह राजनीति के क्षेत्र में उतर पड़ा | इस 
विदेश श्राक्रमण को रोकने के लिये एक निरा तरुण सेन|पति बढ़ा, खड़ा, 
घायल हुआ और मगध की दुर्बल्ल नीति के कारण खून का घूंट पीकर 
रह गया । पर आगे के भारत की कह्टानी, इसी सेनापति की कहानी हे, 
जिसका नाम पुष्यमित्र शुंग था। पुष्यमित्र शुंग ब्राह्मण था। श्रष्टाध्यायी 
के रचयिता प्रसिद्ध वेग्याकरण पाशिनि, शुर्गों को भारद्वाज गोत्र का जाह्मया 
बताते हैं। आरश्वलञायन आतसूत्र में शुंग को आचाय कहा गया है। 
पुष्यमित्र शुग भारद्वाज गोचर का आाह्मण था| 
ब्राक्षण परम्परा के पुनरावतेन के कारण-- 

भारत के अ्रति प्राचीन इतिहास में भी ब्राक्षण और क्षत्रिय संघर्ष 
दृष्टिगोचर होता दे । वशिष्ठ-विश्वामित्र, परशुराम-कार्तवीयांजुन, उपनिषदों 
की परम्परा और आगे जेनों-बौद्ो की परम्परा | यह भी सम्भव है कि यह 
परम्परा आर भी गहरी हो। पर यह भी सच है कि साधारण रूप से 

है| 

ब्राक्षणों में त्याग, तप और संयम को ज्यादा महत्त्व दिया जाता रहा दे । 
त्याग-तप से हीन ब्राह्मण को दीन दृष्टि से देखा जाता रहा है। यही नहीं, 
ब्राक्षण सामाजिक परम्पराओ्ों का, समाज के हित और सुख का खदेव से 
संरक्षक भी माना जाता रहा है। उसने समय समय पर अपने को समाज 
का संरक्षक सिद्ध भी किया है! इसीलिए वह परम्परा का पोषक्त और 
रूढ़िबादी भी रहा है। परशुराम स्ज्ञत्रान्तक हुए, उन्होंने हैहबों का 
विरोध किया ; पर त्याग और तप को नहीं छोड़ा | आाह्मणों को क्रमाजिक 
परम्पय का सरक्षक होने की प्रेरणा वेदों से मिली और वेदों से संन्यास को 
आदश नहीं माना--क्योंकि वेद समाज को ग्रहस्थ के जीवन में मानते 
थे | पर ग्दस्थ जीबन को ब्राह्मणों ने संयम में बाँधा । यही कारण है कि 
उपनिषदों का आन्दोलन आइझण कमंकाणड के विरोध में होकर भी वेदों 
से बाहर नहीं जा सका । 
अमण परम्परा की कमजोरी-- 
जैन घ॒र्म बहुत पुराना धर्म था | बद बेद विरोधी भी था। पर उसमें 
तपस्या पर ज्यादा जोर दिया गया था। महावीर ने उसमें कुछ संस्कार 
किया । पर फिर भी तपस्या को और अक्यचय को विशेष महत्त दिया | 
,बुद्ध का बौद्ध धर्म नया था । उसकी पुरानी परम्परा भी नहां थी। वह 
मध्यम मार्ग भी था। उससें उतना तप्र पर जोर भी नहीं दिया गज था। 
इसके अलावा बौद्ध और जेन दोनों धर्मों मे द्रन आ-दोलन का रूप भी 
चारण कर लिया । बौदधधों और जैनों द्वोनों धर्मों के मेता यद्यपि संस्कार- 
सम्पन्न और कुलीन ये। पर दोनों का बल उनका संघ-बल था ओर 
दोनो संघों में शूद्वों तथा दासों को संख्या कम न थी। इन शद्टों और 
दासो ने आध्यात्मिक भावना से ही जेन और बौद्ध सन्‍ » प्रवेश 
नहीं किया था। गुल्लामी, दासता और सासारिक कथा से बच; ऊ लिये 
संघ में प्रतेश किया था। क्योंकि भिक्ु हो जाने के ब।- 7//ता और 
कजे से मुक्ति मिल्न जाती थी। त्व०, म० म० प० इरप्रन।.. यात्री ने 

लिखा है कि ज्लियाँ भी गुलामी की मार से बचने के लिये मिह्तुणियाँ दो 
जाती मीं । बुद्ध के जीवन काल में ही बौद्ध सघों में व्यभिचार के अड्'ें बन 
गये थे | इस कारण बुद्ध बड़े दुखी भी थे । अशोक ने तो स्वार्थियों और 
बदमाश भिक्लुओं को संघ से निकाल कर बौद्ध संघ का संस्कार भी किया 
था | इससे यद्द स्पष्ट होता है कि बौद्ध और जैन धर्मों को उनका संघ 
बल भी प्रभावित करता था। और इन संघो में हीन-संस्कार के ज्ञोग 
घुसे थे, जो अपने दीन-संस्कार का प्रभाव डालते रहते थे। इस कारण 
ममाज मे आचरण की ओर तो शिथिक्रता थी और शब्दों में त्याग, 
तपस्या तथा ब्रक्षचर्य का बोलबाला था । असल्लीयत तो बहुत कम थी ; 
पर ढोंग का बाजार गरम था। चरित्र मे ओछापन, किन्तु बचन में तेजी 
थी। अशोक के बाद कोई ऐसा मौय नहीं पेदा हुआ, जो कुसंस्कार को 
शुभ रुस्‍्कार में बदल सकता, जो अ्संयम को संयम में बदल सकता, जो 
धार्मिक ढोंग को हटकर जीवन मे पौरुष की प्रतिष्ठा कर सकता । 


पुष्यमित्र का आविभाव-- 

जिन ब्रौद्धों और जेनों का कतंव्य था ब्राह्मण दोंग और कमजोरियों 
से समाज की रक्ला करना, वही ढोंगी और कमजोर हो गए ये | बौद्धों 
और जैनो के ढोंग से प्रजा परेशान थी। इसके अल्लावा विदेशियों के 
हमले और बौद्धों तथा जेनो द्वारा विदेशियों के समर्थन ने तो और भी 
गजब दाया । आह्मणों को मौका मिला । उन्होंने पतजलि के नेतृत्व में 
बौद्धों और जैनों का विरोध करना शुरू कर दिया। शासन सत्ता पर 
बूहद्रथ नामक बौद्ध राजा बेठा था। इसलिए ब्राह्मणों के विरोध ने 
राजनीतिक रूप धारण किया | साधारण ग्रहस्थों पर ब्राह्मणों का प्रभाव 
सदेव से था | अतः ब्राह्मणों के बौद्ध-जेन विरोध ने सामाजिक रूप घारण 
करना शुरू कर दिया। इसीलिए प्रजारक्षण की प्रतिशा में दुबंल, 
अन्तिम मौर्य सम्राट बृहद्रथ को उसी की सेना के सामने सेनावति 
पुष्यमित्र शुग ने खुले खजाने खूये के चमकते प्रकाश में बाश से सार कर 

राज्यशक्ति पर अधिकार कर छ्विया। निश्चय ही पुष्यमित्र ने यह सब्र 
एकाएक नहीं कर लिया होगा। निश्चय ही इसके पीछे कुछ सोच विचार 
और घड़यन्त्र भी रह्य होगा । बहुत सम्भव है कि इस पड़यन्त्र के केन्द्र 
में स्वय पतंजलि रदे हो, जिस प्रकार नन्‍्दों के नाश में चाणक्य | पर 
सेना और प्रजा का इस राज-हत्या को चुपचाप सह जाना क्या यह भी 
सिद्ध नहीं करता है कि प्रजा कायर और दोगी मौय शासन से मुक्ति 
चादती थी ! | 


मगध में श्रमण-न्नाह्मण घात-प्रतिघात 

पाश्वनाथ से पूर्व, अर्थात्‌ ई० पू० ८०० से पहले ही मगध में श्रमण- 
सस्कृति का विकास हुआ था । महावीर पाश्वनाथ की परम्परा मे ही हुए । 
बुद्ध भी श्रमण संस्कृति के ही विकसित समन थे । बुद्ध और महावीर दोनों 
का विकास मगध में ही हुआ था ! मगध साम्राज्य का उदय बिम्बिसार से 
प्रारम्भ हुआ | कुछ लोग उसे जैन कहते है ; पर वह बुद्ध के प्रति मी 
श्रद्धा रखता था । त्रिम्बिसार के पुत्र अजातशत्रु ने मगघ साम्राज्य को 
पहल्लवित किया | वह बौद्ध था | सम्मवतः नन्‍्द जैन था । पर उसका मन्त्री 
जिसे 'मुद्राराच्गस” के रचयिता ने “राक्षस! कहा है, ब्राह्मण था । बहुत 
सम्भव है इस ब्राह्मण मन्त्री ने खुब समभ-बूककर नन्‍्दों को नीति को 
सर्वक्ञत्रान्तक बनाया--शद्ठा द्वारा वेद विरोधी क्षत्रियों का नाश करवाया , 
पर शायद अपनी नीति में वह सीमा का श्रतिक्रमण कर गया । सम्मबत: 
इसीलिए एक और ब्राह्मण राजनीतिश सामने श्राया । उसने क्षत्रिय को 
गोद में उठा लिया। प्रसिद्ध हे चाणक्य चन्द्रगुत्त को गोद मे लेकर आया | 
उसने सर्वक्षन्नान्तक शूद्र नन्‍्दों का नाश करके मगध में मौ्य साम्राज्य की 
स्थापना की । चाणक्य ने शूद्र सर्वक्षत्रान्तक और वेद निन्दक नन्‍्दो 
का नाश तो किया, पर जैनो और बौद्धों के विरुद्ध उसने कुछ न कहा, 
कुछ न किया । बहुत सम्भव है उस समय जैन और बौद्ध धर्म सामाजिक 
दृष्टि से पतित नहीं हुए थे। इसीलिए ब्राह्मण चाणक्य ने चुपचाप सह 

लिया | मगधघ में भ्रमण परम्परा के अनुकूल वातावरण था। उसका 
प्रमाव सम्राट चन्द्रगु्त मौर्य पर भी पड़ा ; पर अपने जीवन काल में 
चाणक्य ने जैन और बौद्ध धर्म को राष्ट्रधमं का रूप न लेने दिया। 
चणक्य की मृत्यु के बाद अशोक अमिषिक्त हुआ । अशोक पर बौद्धघर्म 
का प्रभाव पड़ा। अशोक ने बौद्धधम को राष्ट्रधम की सीमा तक चढ़ाया | 
यद्यपि अशोक के मंत्रियों को अशोक का यह धम ने झचा; 
पर उनमें कोई चाणक्य जैसा नहीं था, इसल्षिए. अ्रशोक को जब रोकना 
चाहिए तत्र नहीं रोक सके । यह सच है कि अशोक ने अपने काल तक 
मगध को सम्हाला ; पर बाद में ऊँचे व्यक्तित्त के अभाव में, सेन्‍्य- 
संचालन-प्रक्रिया से रहित होकर, अहिंसा के ढोंग में बहकर मगघ का 
मौय साम्राज्य सदा के लिए नष्ट हो गया। 


दुबल और दोंगी मौयों का उच्छेता ब्राह्मण ही था। नन्‍्दों का 
उच्छेता चाणक्य भी ब्राह्मण था, पर वह गोद में एक क्षत्रिय को लेकर 
आया ओर उस ज्षत्रिय चन्द्रगुप्त को अमिषिक्त किया;भकिन्तु मौयों का उच्छेता 
पतज्नलि अ्रपनी गोद में ब्राह्मण को लेकर आया--पुष्यमित्र को लेकर । 
चाणक्य ने दिग्विजय की नीति चल्लायी ; पर उसने अश्वमेध नहीं किया । 
सम्मवतः उसके काल में जैन और बौद्ध परम्परा इतनी निकम्मी नहीं हुई 
थी कि उसे सहज ही अलग कर दिया जाता ; पर पतल्ललिका काल 
दूसरा था | उसके काल मे बौद्ध जैन परम्परा ने अपने को अराष्ट्रीय तक 
सिद्ध कर दिया था | अतः पतज्नत्नि ने अश्वमेध की परम्परा चल्लायी-- 
जनमेजय के बाद ही बन्द हुई वेदिक अश्वमेघ की परम्परा । और स्वयं 
पतजञ्जलि पुष्यमित्र के अ्रश्वमेध के ऋत्विज हुए---“इह पुष्यमित्रं याज- 
यामः !” चाणक्य ने पजाब् से विदेशी शक्तियों के विजय-चिन्ह तक को 
मिय दिया था। पतज्जलि के काल में विदेशी शक्तियों को बौंद्धों और 
जैनों ने सहारा दिया था । इसलिए, पतञ्जत्नि के पुष्यमित्र ने विदेशी 
'मिनान्डर की राजधानी साकल मे पहुँच घोषणा की कि--“जो कोई मुमे 

अमयण का कटा हुआ एक मस्तक देगा, उसे में १०० दीनारे दूगा।? 
चाणक्य के काछ में साम्पदायिक बिद्गवघ राष्ट्रीय घरतत्न पर नहीं था; 
अतः राजनीतिक चाणक्य उस ओर चुप है--बयपि असावधान नहीं। 
पर वैय्वाकरण पततञ्ञलि के सामने साभ्प्रदायिकता का नग्न ताण्डव हो रहा 
था। अत: पतजञ्ञलि को अपने महामाष्य में जाह्मण भ्रमण का द्वेष शाश्वत 
कहना पडा। यही नहीं, जिन देशों में बौद्धों और जैनों का प्राधान्य था--- 
जैसे अ्रद्ध, बज़, कक्षिग, मगध और सौराष्ट्र को पतित देश धोषित करना 
पडा | यही कारण हे कि पृष्यमित्र के काल में सम्पादित मनुस्मृति में 
उपरोक्त देशों में तीथयात्रा के अलाबा गमन पर प्रायश्रित का विधान है । 
यही नहीं, मंगध में बौद्धों के ती्थस्थानों का ब्राह्मणीकरण मौ किया गया। 
इस प्रकार मौय साम्राज्य के अन्त के साथ ही साथ मगध से श्रमण 
संस्कृति के पेर उखडने लगे । 
सगध की प्राचीन भाषा-- 

मगध की प्राचीन संस्कृति और खास कर श्रमण सस्कृति पर विचार 
करते समय मगध की प्राचीन भापा और उस भाषा में निर्मित साहित्य 
पर विचार कर ल्लेना भी आवश्यक है। सिंहली परम्परा के अनुसार 
मागधी ही वह मूल भाषा है, जिसमें भगवान बुद्ध ने अपने उपदेश दिए 
थे | कच्चान-व्याकर ए में कहा गया हैे-“सा मागधी पूल भासा**'सब्बुद्धा 
चापि भासरे” ( मांगी वह मूल भाषा है जिसमें “'सम्यक्ू्‌ सम्बुद्ध ने 
भो माषण दिया । ) वस्तुतः ऋग्वेद की विविधतामयी भाषा के प्रान्तशः 
विकसित रूप में मागवी भी आय भाषा परिवार में मगघ को एक भाषा थी | 
बुद्ध ने इसी मागधी-थाषा में अपना उपदेश दिया) पाश्वनाथ और 
महावीर ने भी इसी माघा मे अपना उपदेश दिया था। 

बुद्ध श्रोर महाबीर के उपदेश की भाषा मागधी थी, पर उस मागघधी 
का रूप क्‍या था, यह बताना बडा कठिन है। विद्वानों का मत है कि 
पालि त्रिपिटक मे मगध की प्राचीन भाषा का कुछ रूप है। पर वस्तुतः 

भिपियकों की पात्ि प्राचीन सगध की ठीक ठीक भाषा थी, यह नहीं कहा 
जा सकता | बुद्ध ने पैदल घूम-घूमकर सम्पूर्ण मध्यमयडल्ल में मौखिक 
रूप से अपना उपदेश दिया था। छुद्ध के शिष्यों में अनेक जातिकों के 
लोग ये, अनेक स्थानों के अनेक भाषाभाषी ल्लोग थे । और बुद्ध ने बहुत 
स्पष्ट शब्दों में कह दिया था--“मिन्चुओ ! अपनी अ्रपनी भाषा में बुद्ध 
चचन सीखने की अनुशा देता हूँ ।?? आत्तः बुद्ध के उपदेशों की भाषा में 
झनेक बोलियों और भाषाओं का सम्मिश्रण छुआ होगा । यही नहीं, 
बुद्ध-निर्वाण के दो-तीन शताब्दियों में तीन बार अनेक स्थानों के प्रिद्धुओं 
ने मिलकर और सुनकर बुद्ध उप्रदेशों का संग्रह किया था। छुद्ध के 
उपदेशों का अन्तिम रूप से संकलन अ्रशोक के काल में हुआ और वही 
सिंह्ञ गया । इसलिए, त्रिपिटक की पाल्नि प्राचीन मामी नहीं है | हाँ, 
उसमें प्राचीन मांगी का कुछु रूप अवश्य हे । 

पाश्वनाथ और महावीर के उपदेशों का भी करीब करीज यही हाल 
है। श्रागमों की सामान्य व्याख्या में आस कथन को आगम कहा गया है । 
और जैन सम्मत आस कौन ईं, इसे स्पष्ट करते हुए, बताया गया है कि 
जिसने राग और द्वंष को जीत लिया, ऐसे तीर्थकर-जिन--सर्वत सजबान 
आस हैं। श्रर्यात्‌ जिनोपदेश जेनागम है। यहाँ मारा का उल्लेख 
ही नहीं हे | यही नहीं, सूत्र या ग्रन्थ रूप में उपस्थित गशघर ग्रशीत 
जैनागम का प्रमाण गय्घरकृत द्वोने मात्र से नहीं है। उसके अर्थ के 
प्रणेता तीर्थंकर की वीवरागता झौर सर्वायंताक्षकाणिति के कारण है। 
इससे सिद्ध है कि जेन साधकों की दृष्टि भी भाषा प्र नहीं थी ; ययपि 
महावीर का उपदेश, अध मागधघी भाषा में हुआ, इसका उल्लेख है ; पर 
सँग्रह की दृष्टि से भाषा के स्थान पर माव पर द्व विशेष ओर है । इसके 
अलावा महावीर ने भी पेदल घूम-बृमकर अपना घधर्मोपदेश जनता को 
दिया । शायद इसल्लिए जैन अनुश्रुति मेंस्महाव।र को भाषा को मायघ्री न 
कह कर 'सर्वमापानुगामिनी अर्थ मागवी भाषा कद्टा यया । 

अब विचारणीय प्रश्न यह है कि बौद्ध अनुश्रुति के अनुसार पात्ि 
में मगघ की मूल भाषा का रूप है। और जेन अनुभुति अधंमागघी 
को मगध की भाषा के नजदीक मानती है। दोनों अनुभ्रुतियाँ सत्य हो 
नहीं सकतीं। अतः सत्य क्या है ! जैन अनुश्ति के अनुसार मद्दाबीर के 
शिष्य सुधम ने महावीर के उपदेशों को उसी प्रकार स्मरण कर लिया 
था, जिस प्रकार महावीर ने कहा था। सुधर्म के बाद जम्बुस्वामी प्रमव 
और स्वयंभव ने क्रम से जिन उपदेशों की रद्बा की यह बात पूर्व नन्‍्द 
और नव नन्द युग तक की हुई। इसके बाद पुनः जैन शअनुभ्रुति के 
अनुसार महाबीर-निर्वाण के करीब १६० वर्ष बाद पाटलिपुत्र में जैनागमों 
को व्यवस्थित रूप देने के लिये जैन विद्वान्‌ साधुओं की प्रथम वाचना 
हुई | इस प्रथम वाचना में एकत्रित हुए भ्रमणों ने एक दूसरे से पूछ-पूछ 
कर ११ अन्ञों को व्यवस्थित किया । किन्तु देखा गया कि उनमें से किसी 
को भी सपूर्ण दृष्टिवाद का पता न था। उस समय दृष्टिबाद के ज्ञाता 
आचार्य भद्गबाहु थे। किन्तु उन्होंने १२ वर्ष के लिये विशेष प्रकार 
के योगमार्ग का अवलबन किया था और बे नेपाल में थे। इसलिए 
जैन साधु संघ ने स्थूलभद्र को कई साधुओं के साथ दृष्टिबाद की वाचना 
के लिये भद्रबाहु के पास भेजा | स्थूलभद्र ने दश पूर्व सीखने के बाद 
अपनी भुतल्लन्‍्धि ऋद्धि का प्रयोग किया । इसका पता जब भद्गबाहु 
को चला तब उन्होंने श्रध्यापन करना छोड़ दिया । स्थूलभद्ग के बहुत 
समभाने पर राजी भी हुए तो शेष चार की अनुज्ञा नहीं दी । यही नहीं 
यह भी कह्दा कि तुमको मैं शेष चार पूर्ब की सूत्र बाचना देता हूँ, किन्तु 
तुम इसे दूसरो को मत पढ़ाना । भद्गबाहु को चन्द्रगुप्त मौय का समकाल्लीन 
कहा जाता है । 

स्थूलभद्व को भद्रबाहु से जो कुछ प्राप्त हुआ, वह मौखिक था | 
स्थूलभद्र ने मी उसे मौखिक ही रखा। स्थूलभद्र की मुत्यु महावीर- 
निर्वाय के २१४ वर्ष बाद हुई। श्रर्थात्‌ ई« पू० ३१२ तक जैनागमों 

का बहुत कुछ एक मौखिक रूप में रहा । शसके बाद भी तरह तरह से 
जैनाममों के सरकृण की मौखिक परम्परा जारी रही। आचार्य बन 
दशपूवों के शाता थे और उनकी मृत्यु ११४ विक्रमी में हुईं । पर उनका 
जश्न भी मौखिक दी था। जैन साहित्य के अठुसार अन्तिम वाचना 
बि० स० ४१० में वलत्षमी में हुई। 


पालि और अधेमागधी-- 

बुद्ध बचनों का अन्तिम रूप से सकल्नन अ्रशोक के काल में हुआ । 
यही नहों उसकी तिथि निश्चित है। तीसरी सगीति बुद्ध-निर्वाण के २३६ 
चधे बाद पाटलिपुत्र में हुईं। अर्थात्‌ ई० पू० ३०७ में बुद्ध के उपदेशों 
का श्रन्तिम रूप से सकलन हो गया। पर इस सम्बन्ध में विद्वानों में 
विवाद है। अतः इसे हम छोड भी दें तो दो और प्रमाण हैं। एक 
हैं अशोक के शिलालेख, जिसकी भाषा पालि है और जिसका समय 
निश्चित है। दूसरा यह कि वहगामणि अभय के समय में सिंहल में 
पात्नि भाषा में त्रिपिट्क लेखबद् हुए। वहगामणि का समय प्रथम शती 
ईं० पू० माना जाता दे। पर अ्रधमागषी का जो रूप जैनागमों में मित्रता 
है, उसकी इतनी प्राचीनता का प्रमाण निश्चय ही नहीं मिल्ता। 
जिस रूप में अ्र्धभागवी के स्वरूप का साक्य जेनागमों में मिरछता 
है, उसकी ध्वनी और रूप को दृष्टि से प्रात्रि से समानताएँ 
तो हैं, पर उसके आधार पर भी अधंमागधोी को पाहि के 
विकास की अवस्था ही कद्ट सकते हैं। वस्वुतः जैनागमों की अधमामघी 
का रूप पाल के बहुत बाद का है । कित्ठु पाल भी ठीक-ठीक सगष की 
भाषा नहीं है। वस्तुत पालि का विकास मध्यमण्डल॒में बाले जानेवाद्वी 
उस अन्तर्प्रान्तीय सम्य भाषा से हुआ, जिसमें भगवान्‌ बुद्ध ने श्रयने 
उपदेश दिए, थे और जिसकी सजा बौद अनुश्रुति के कम 2 २ “मागची! 
है | इसी मागधी के विकसित वक्त या अधिक ठीकू कहे तो विभिकऋ्क 

जनपदीप स्वरूप हमें अशोक के अभिलेखों की मागधी में मिलते हैं। 
यही मागघी अथवा पालि बिम्बिसार से लेकर नन्‍्दों और मौर्य सम्राटों 
तक की राज भांषा थी। राजकीय माषा और धर्म की भाषा दोनों भाषा 
होने का गौरव पालि को मिल्ला । इसी कारण इसकी प्रतिष्ठा दिगन्त 
न्यापी हुईं | करीब छः सौ वर्ष तक इस पालि भाषा ने भारतीय मानस 
में राज्य किया । 
औैनागम साहित्य 

भाषा की दृष्टि से जैंनागमों की प्राचीनता न होते हुए भी विषय 
और बस्त की दृष्टि से जैनागम बहुत प्राचीन हैं। जैनों के तीनों सम्प्रदाय 
बारह अंगों के नाम के विषय में एकमत हैं। वे बारह अंग ये हैं :-- 

१. आचार, २. सूत्रकृत, ३२. स्थान, ४. समवाय, ४५, व्यास्याप्रशप्ति, 
६. शातृधर्म कथा, ७. उपासक दशा, ८. अंतकृदशा, ६. अनुत्तरौप- 
पातिकदशा, १०, प्रश्न व्याकरण, ११. विपाकसूत्र, १२. दृश्टिवाद । जैन 
मान्यता के अनुसार दश्टिबाद का लोप हो गया है। इन अ्रगों में आचार्य 
भद्रबाहु के बाद की बातें नहीं है, ऐसा नहीं कहा जा सकता | बहुत कुछ 
मिलाबट है. पर बहुत कुछ प्राचीन भी है। भीकृष्ण, जरासन्ध और 
पाश्वनाथ की बाते भी इनमें हैं। महावीर के काल की बहुत सी बातें है। 
यही नही, इन जनागामो में भारतवष के तमाम पिछले दाशनिक चिन्तन का 
आरम्भिक रूप है। ऐतिहासिक और दाशनिक दोनो ही दृष्टि से जैेनागम 
का बहुत महत्व है। पर यह बड़े दुर्भाग्य की बात है कि ऐतिहासिकों 
दृष्टि से जेनागमों का सम्पादन अभी तक नहीं हुआ। जिस दिन 
साम्प्रदायिक बुद्धि से ऊपर उठकर जैनागमो का सम्पादन हो जायगा, 
उस दिन हमारे देश के इतिहास के कुछ बन्द पृष्ठ खुल जायेंगे, इसमे 
जरा भी सन्देह नहीं। 
त्रिपिटक साद्ित्य 

आचीन मागघी साहित्य का श्रर्थ होता है बुद्ध के उपदेश | बुद्ध के 

उपदेश त्रिपिटकों में तो हैं ; पर विनय और धम्म में ही उसका सार रूप 
स्पष्ट होता है। बौद्ध धर्म की कोई प्राचीन परम्परा नहीं थी । बौद्ध संघ 
में अद्याचय और त्याग को आवश्यक स्थान मिल्ला था। पर फिर भी बुद्ध 
का मार्ग तपस्या का मार्ग नहीं, मध्यम मार्ग था। बुद्ध ने बहुत से 
अपरिपक्क बुद्धि के तदणों का विज्ञास छोड़वाकर उन्हें भिकु संघ में लिया 
यथा। अनेक दासों और कजमन्दों ने अपनी रक्षा के लिये मिद्धु संघ में 
शरण ली थी। ऐसी ही बहुत सी ह्लियाँ मी मिक्ुणी हुई थीं। इन्हीं 
कारणों से बुद्ध के काल में भिक्तु संघों में व्यभिचार बढ़ गया। कौशाम्बिक 
भिक्तुश्रों के श्रनाचार के कारण बुद्ध को बहुत खिल्न होना पड़ा था । इन्हों 
सब कारणों से बुद्ध ने समय समय पर भिक्षुओं के लिये आचार सम्बन्धी 
जो नियम बनाए, उन्हीं का संकलन विनय पिटक है । 
दीघ-निकाय, मज्किम-निकाय, संयुक्त-निकाय, श्रंगुत्तरनिकाय और 
खुदक-निकाय पालि साहित्य के अपूव अन्थ हैं। इनमें बुद्ध के उपदेश 
सग्रहीत है। इनमें छुठीं और पांचवी शताब्दी ई० पू० के भारतीय 
जीवन की पूरी कलक है। बुद्ध का ऐतिहासिक व्यक्तित्व, उनका मानवीय 
स्वरूप वहाँ स्पष्ट शब्दों में अकित मित्रता है। इसमें यथार्थ और विवेक 
दोनों का स्पष्ट रूप है। बुद्ध के समकालीन अन्य श्रमणों, ब्राह्मणों, 
परिआ्राजकों के सिद्धान्तों का विवरण भी इसमें है । धनी किसानों की 
स्थिति, गुलामों की स्थिति, गरीबों की स्थिति, प्रचलित उद्योग-व्यवसाय, 
कला और मनोरंजन के साधनों का वर्णन, राजनैतिक परिस्थिति, श्त्रियों 
की परिस्थिति, जाति और वर्शवाद का भी वर्णन है । साहित्य और शान 
की अवस्था, कृषि और वाणिज्य का भी पूरा पता इन अन्‍्यों से लग जाता 
हे। इन ग्रन्थो के कुछ अंश तो बहुत ही प्रसिद्ध है | धम्मपद तो शक 
तरह से बौद्ध धर्म की गीता है| खुत्रनिषात का निद्देस सारिपुत्त का लिखा 
है। सुत्ननिपात के विचार और उसकी शैल्ली उपनिषदों को सी है । 
- यालि साहित्य में जातकों का स्थान कम महत्वपूर्ण नहीं है। कह्टानी 

कल्ला की इृष्टि से वह अति प्राचीन कहानी सग्रह है। इतिहास की दृष्टि से 
जातकों की अतीत-कथाओं का ऐतिद्दासिक मूल्य है। जातकों का असली 
नाम जातकत्थवण्णना है । वह जातकद्धकथा के सिंहल्ली अनुवाद का फिर 
से किया हुआ पात्नि अनुवाद है। आचाय बुद्धघोष ने यह अनुवाद 
पतछतुत किया है। मत्न जातकछकथा में दो वल्तुएँ थीं, एक गायाएं 
और दूसरी उनकी अदकथा | प्रत्येक जातक की कहानी में वणन हे कि 
बद्ध के जीवन में अम्रुक श्रवसर पर ६8 प्रकार अम्रुक घटना घी, जिससे 
उन्हें अपने पूर्व जीवन की वैस्ीं ही बात याद आा गयी। प्र बुद्ध एक 
पुरानी कद्दानी सुनाते हैं और वद्दी असल जातक--अरतीत कथा द्वोती 
है। उसका कुछु अ्रश पालियों या गायाओं में और बाकी गद्य में होता 
है, वह गद्य भी श्रट्ठकथा ही है। प्राचीन भारतीय जीवन के प्रत्येक 
पहलू पर जातकों से श्रच्छा प्रकाश पडता है। जातकों का हिन्दी अ्रनुवाह 
हो चुका है पर अ्रभी तक उसका ऐतिहासिक अध्ययन नहीं हुआ्रा हे । 
बुद्ध के उपदेशों का दाशनिक ग्रन्य अमिघधम्म पिःक है। पर ऐसा 
नहीं कद्दा जा सकता कि अभिषम्म के अलावा और कहीं बुद्ध के घर्म 
का निर्देश या उपदेश नहीं है। वस्छुत सार रूप से अभिषम्म बौद्ध 
तत्व-द्शन के अध्ययन की वस्तु है। इसीलिए उसे अमभिधम्म श्रथवा 
उच्चतर घर्म कह्दा गया हे । बोद्ध अनुश्रति के अनुसार बुद्ध ने श्रमिधम्म 
का उपदेश सब प्रथम देवल्ोक में अपनी माता महामाया और देवताश्रों 
के लिये किया। बाद में उसी को उन्होंने अपने बुद्धिमान्‌ शिष्य धर्म 
सेनापति सारिपृत्र को सुनाया। सारिपुत्र ने बुद्ध से सीखकर उसी श्रमिषम्म 
को ४०० भिछुओं को सिखाया। इस अनुभ्न॒ति से स्पष्ट है कि बुद्ध के 
चुने हुए कुछ शिष्य ही अभिषम्म को समकने में स्रथ ये। अयात्‌ 
अमिषम्म पियक बौद्ध तत्ववाद को समभने के दिये बुद्ध के उपदेशों 
का सार है। परम्परा से प्रात्त अभिधम्स-पिटक के सात म्न्‍्य इस क्रम से हैं-- 
१ घम्म संगणि, २ विभग, हे कथावत्यु, ४ पुणान्रपश्चति, 

4. घातुकथा, ६. यमक, और ७. पहचान । श्रभिधम्म का विषय यद बताना 
है कि व्यक्ति रूप, वेदना, संज्ञा, संस्कार और विशान रूपी पांच स्कर्धों 
की समष्टि के अज्ञावा और कुछ नहीं हे । सभी स्कन्ध अनित्य, श्रनात्म 
और दुश्ख हैं। इनमें अपनापन खोजना दुःल का ही कारण हो सकता 
है। अमिघम्म-पिटक में सभी स्कन्थों का विश्लेषण करके विषय को स्पष्ट 
किया गया है ; पर इन सब में मूल वस्ठ सुत्तन्त से ही ली गयीहे। 
सुत्तन्त में उदाहरण दे देकर जन-साधारण की समभ में आनेवाल्ी भाषा 
में समझाया गया है । पर अ्रभिधम्म में उदाहरणों की सहायता नहीं 
ली गयी है, इसकी भाषा भी कठिन और पंडितों को समझ में आने 
ज्ायक है | कहीं प्रश्न-उत्तर की शैली है और कहीं विषय की यूदमता 
को देखते हुए और उसकों स्पष्ट करते हुए. यमक शैल्ली का भी उपयोग 
किया गया है। कहने का तात्मयय॑ यह कि अमिधम्म-पिटक शुष्क और 
गम्भीर अन्य है । पर यदि श्रद्धापूवंक उसका अभ्यास किया जाय, तो 
सम्पूर्ण बौद्ध तत्व दशन उसी से स्पष्ट हो जायेंगे । 


भारत की प्राचीन राष्ट्रभाषा--पालि 

जैन आगम और बौद्ध त्रिपिय्क मगध का प्राचीन साहित्य है । इस 
प्राचीन मागधी साहित्य में महामारत काल से लेकर ईसा की पहली 
शताब्दी तक की बहुत कुछ चिन्ताघारा संग्रहीत है। यह नहीं कि 
इस काल में सस्कृत में रवना न हुई हो। उपनिषदों की रचना, 
सूत्रों की रचना और अर्थशात्र की रचना इसी काल में हुईं। पर 
बिम्बिसार से लेकर अन्तिम मौर्य तक पात्नि राजकाज की भी भाषा थी। 
प्रधान रूप से पालि में ही अशोक के घर्मलेख सवत्र मिलते है। इससे 
सिद्ध है कि पालि उस काल की राजकाज की भाषा थी। श्रर्थात्‌ मागघी 
जिन और बुद्ध के कठ से निकलकर सम्नाठ के कंठ की वाणी बनी, 
अनुशासनों की भी भाषा बनी | 

संस्कृत राज आसन पर 

चाणक्य ने श्रपनी रचना सस्कृत भे की , पर उसने पालि को उसके 
आसन से हटाया नही | शायद इसलिए कि उस समय अमण जीवन और 
अमण साधना निस्तेज नहीं थी। वह ढोंग और आडम्बर से पूरिपूर्ण 
राख की टेर नहीं थी , पर पतश्चलि ने पालि भाषा को भी उसके आसन 
से ठकेल दिया। बौद्धों के शासन को ही उसने मगध से नहीं हटाया ; 
बौद्धों की भाषा--पालि को भी राज आसन से उतार दिया । पुष्यमित्र के 
काल से ही सस्कृत का भी अम्युत्थान शुरू हुआ और फिर तो इसे बाद 
का सारा बौद्ध और जैन साहित्य संस्कृत मे ही निमित हुआ । 

